

ብስም ጉይታና ኢየሱስ ግበርዎ ። ብእኡ ኸእ ንእግዚአብሔር
አብ አመስግንዎ ።

ሓደ ክርስቲያን ዝኾነ ሥድራ ኪስዕቦ
ዚግባእ ሥርዓት

18 ኣትን ኣንስቲ ፥ ከምቲ ንጉይታ ኢየሱስ ዚግባእ ጌርከን
ንስብኡትከን ተአዘዛለም ። 19 ኣቱም ሰብኡት ፥ ነንስትኹም
አፍቅርወን ፥ ከምኡውን ኣይትጨክኑለን ። 20 ኣቱም
ውሉድ ፥ ንጉይታ ባህ ዜብሉ ንሱ እዩ እሞ ንወለድኹም
ብኹሉ ተአዘዝዎም ። 21 ኣቱም ኣቦታት ፥ ኅሊናኦም ከይዓር
ቦም ፥ ነቶም ውሉድኹም ኣይተኹርይዎም ። 22 ኣቱም
ገላፊ ፥ ነቶም ብሥጋ ጉይቶትኩም ዝኾኑ ፥ ንገጽ ርእ ንስብ
ባህ ከም እተብሉ ጌርኩም ዘይኮነስ ፥ ብቕኑዕ ልቢ ንእግዚአ
ብሔር እናፈራህኩም ብኹሉ ተአዘዝዎም ። 23-24 ነቲ ርስቲ
ካብ ጉይታ ከም ዓሰቢ ከም እትቐበልዎ ፈሊጥኩም ፥ እትገ
ብርዎ ዘበለ ንስብ ዘይኮነስ ንጉይታ ከም እትገብርዎ
ጌርኩም ፥ ካብ ልቢ ግበርዎ ። እቲ እተገልግልዎ ሓቀኛ
ጉይታ ክርስቶስ እዩ ። 25 እቲ ኸፋእ ዝገበረ ኣብ ክንዲ እቲ
ኸፋእ ግብሩ ኪፍደ እዩ ። ከመይ ኣብ እግዚአብሔር
ኣድልዎ ገጽ የለቦን ።

4 1 ኣቱም ጉይቶት ፥ ንስኻትኩምውን ኣብ ሰማይ ጉይታ
ኸም ዘሉኩም ፈሊጥኩም ምስ ገላፊኹም ቅኑዓትን ዘይ
ተዳልዉን ኩኑ ።

2 ጸሎት ኣዘውትሩ ። ኣብ ጸሎትኩም ከእ ንቐሓትን ኣመ
ስገንትን ኩኑ ። 3 ነቲ ብዛዕብኡ ተኣሲረ ዘሎኹ ምሥጢር ክር
ስቶስ ምእንቲ ኸንሰብኽ ኣምላኽ ንቓሉ ኣፍ ደገ ኪኸፍተልና
ምእንታና ጸልዩ ። 4 ኣነውን ከምቲ ዚግብእኒ ገይረ ምእንቲ
ኸሰብኽ ጸልዩለይ ። 5 ነቲ ዝተዋህበኩም ጊዜ ብዚከኣል እና
ሠራሕኩምሉ ምስቶም ዘይኣምኑ ብጥበብ ንበሩ ። 6 ንነፍስ
ወክፍ ብቐዕ መልሲ ሂብኩም ምእንቲ ኸትክእሉ ፥ ኣዘራርባ
ኹም ኩሉ ሳዕ ብጸጋ ዝመልእ ፥ ብጨው ዝተቐመመ
ይኹን ።

ናይ መወዳእታ ሰላምታ

7 ቲዚቆስ ፥ እቲ ፍቁር ኃውናን እሙን ኣገልጋልን
ብጉይታ መተዓይይተይን ፥ ከመይ ኢለ ከም ዘሎኹ ፥ ኬፍ
ልጠኩም እዩ ። 8 ናብኻትኩም ዝሰዶ ዘሎኹ ብዛዕባ ሃለዋትና
ምእንቲ ኸትፈልጡን ንልብኹም ምእንቲ ኬጸናገዕን ኢለ

እየ ። 9 ምስኡውን ነቲ ካባኻትኩም ዝኾነ እሙንን ፍቁርን
ኃውና ኣናሲሞስ እስደልኩም ኣሎኹ ፥ ንሳቶም እቲ ኣብዚ
ዝኾነ ኹሉ ኺነግሩኹም እዮም ።

10 እቲ መኣስርተይ ዝኾነ ኣርስጦርኮስ ሰላም ይብልኩም
ኣሎ ፥ ማርቆስ ወዲ ኃው ኣቦኡ ንበርናባስውን ሰላም ይብል
ኩም ኣሎ ። (እዚ እቲ “እንተ መጸኩም ብጽቡቕ ተቐበ
ልዎ” ተባሂሉኩም ዝነበረ ሰብ እዩ ።) 11 እቲ ኢዩስጦስ
ተባሂሉ ዚጽዋዕ ኢየሱስውን ሰላም ይብልኩም ኣሎ ። ንመን
ግሥቲ ኣምላኽ ምሳይ ዚገልግሉ ፥ ንኣይውን ዚጸናገዕኒ
ዘለዉ ኣይሁድ ፥ እዚኣቶም ጥራይ እዮም ። 12 እቲ ሓደ ካባ
ኻትኩም ፥ ምሉኣትን ብኹሉ ፍቓድ ኣምላኽ ርዱኣትን
ኬንኩም ደው ክትብሉ ፥ ኩሉ ሳዕ ብጸሎቱ ዚጋደለልኩም
ዘሎ ፥ ባርያ ክርስቶስ ኢየሱስ ዝኾነ ኤጳፍራስ ፥ ሰላም ይብ
ለኩም ኣሎ ። 13 ንሱ ምእንታኹምን ምእንቲ እቶም ኣብ ሉዲ
ቅያን ኣብ ኢያራጳሊስ ዘለዉን ፥ ብዙጉ ፃዕሪ ከም ዘለዎ ፥
እምስክረሉ ኣሎኹ ። 14 ሉቃስ እቲ ፍቁር ሓኪምን ዴማስን
ሰላም ይብሉኹም ኣለዉ ።

15 ነቶም ኣብ ሉዲቅያ ዘለዉ ኣኅዋትን ንኒምፋስን ነታ ኣብ
ቤታ ዘላ ቤተ ክርስቲያንን ሰላም በሉላይ ። 16 ነዛ መልእኽቲ
እዚኣ ምስ ኣንበብኩምዋ ፥ ኣብ ቤተ ክርስቲያን ሉዲቅያ
ከም እትንበብ ግበሩ ፥ ንስኻትኩምውን ነታ ካብ ሉዲቅያ እት
መጽእ ከም እተንብብዎ ግበሩ ።

17 ንኣርክጳ ድማ “ነታ ብጉይታ ዝተቐበልካያ ኣገልግሎት
ከም እትፍጽማ ግበር” በልዎ ።

18 እዚ ሰላምታ እዚ ኣነ ጳውሎስ ብኢደይ እጽሕፈልኩም
ኣሎኹ ። መቓውሐይ ዘክሩ ። ጸጋ ምላኻትኩም ይኹን ።

ቀዳመይቲ መልእኽቲ ጳውሎስ
ናብ ሰብ ተሰሎንቄ

1 ካብ ጳውሎስን ስልዋናስን ጢሞቴዎስን ናብታ ኣብ እግ
ዚኣብሔር ኣሰናን ኣብ ጉይታና ኢየሱስ ክርስቶስን ዘላ
ቤተ ክርስቲያን ተሰሎንቄ ፥
ጸጋን ሰላምን ይውረደልኩም ።

ሕይወትን እምነትን ሰብ ተሰሎንቄ

2 አብ ጸሎትና ሹሉ ጊዜ እናዘክርናኩም ፡ ንአምላኽ ምእንቲ ሹልኹም ኩሉ ጊዜ ነመስግና አሉና ። 3 ነቲ ብእምነት ዝተፈጸመ ዕዮኹም ፡ ነቲ አብ ፍቕሪ ዝተመሥረተ ጻዕር ኹም ፡ ነቲ አብቲ አብ ጉይታና ኢየሱስ ክርስቶስ ዘሉ ተሰፋ ዝተመሥረተ ጽንዓትኩም ፡ አብ ቅድሚ እምላኽናን እዮናን ከየብኩርና ንዝክር አሉና ። 4 አቱም ብእምላኽ ፍቁራት እኅዮትና ፡ አምላኽ ከም ዝረረየኩም ንፈልጥ ኢና ። 5 ምኽንያቱ እቲ ንሕና እንሰብኩ ወንጌል ፡ ብኃይልን ብመንፈስ ቅዱስን ብምሉእ ምርጻእን እምበር ብቻል ጥራይ አይመጽኩምን ። ንሕናውን ምእንታኹም ክንብል አብ ማእከልኩም ከመይ ኢልና ከም ዝነበርና ትፈልጡ ኢኹም ። 6 ሽሕ እኳ ብብዙኅ ጭንቄ እንተ ተሳቑኹም ፡ ነቲ ቻል በቲ ኹብ መንፈስ ቅዱስ ዝተረኸበ ሓጉስ ብምቕባልኩም ሰዓብትናን ሰዓብቲ ጉይታናን ኮንኩም ። 7 ስለዚ ነቶም አብ መቄዶንያን አካይያን ዘለዉ ሹላቶም አመንቲ አርአያ ኹንኩምዎም ። 8 እዚ ካባኻትኩም ዝወፀ ቻል አምላኽ ፡ አብ መቄዶንያን አካይያን ጥራይ አይ ኮነን ዝተሰምዐ ፡ እቲ አብ አምላኽ ዘሉኩም እምነትሲ አብ ኩሉ ሥፍራ ተሰሚዑ እዩ ። ስለዚ ንሕና ኹንዛረብሉ እየድልን እዩ ። 9-10 ነቲ ሕያው ዝኾነ ናይ ሓቂ አምላኽ ከተገልግሉ ፡ ነቲ ካብ ምዉታት ዘተንሥእ ፡ ነቲ ካብቲ ዚመጽእ ቊጥዓ ዚድገንና ወዱ ኢየሱስ ፡ ካብ ሰማያት ክትጽበዩ ኹትብሉ ከመይ ጌርኩም ንጣዖታት ኃዲግኩም ናብ አምላኽ ከም ዝተመለስኩም ፡ ክንበጽሓኩም ምስ መጻእናውን ከመይ ጌርኩም ከም ዝተቐበልኩምና ፡ እዞም ሕዝቢ እዚአቶም ባዕላቶም ይምስክሩ እዮም ።

አገልግሎት ጳውሎስ አብ ተሰሎንቄ

2¹ አኅዋተይ ፡ እቲ ናባኻትኩም ምብጻሕና ብኸንቱ ከም ዘይኮነ ባዕልኻትኩም ትፈልጡ ኢኹም ። 2 ከም እትፈልጥዎ ቐድሞ አብ ፊልጵስዩስ መከራ ጸገብናን ተዋረድናን ። እንተኾነ ሽሕ እኳ እንተ ተቻመሙና ፡ ብረድኤት አምላኽ ወንጌል ብትብዓት ሰቢኸናልኩም ኢና ። 3 ከመይ እቲ ምዕዶና ካብ ጌጋ ወይ ካብ ርኽበት ዝመጸ አይኮነን ። ከነታልለኩም ኢልናውን አይፈተንናን ። 4 እኳ ደኣ ነቲ ኅድሪ ዝተዋህበና ወንጌል ብእግዚአብሔር ከም ዝተመስከረሉም ሰባት ንዛረብ አሉና ። ዕላማና ንሰብ ዘይኮነስ ነቲ ልቢ ዚምርምር አምላኽ

ምሕጸስ እዩ ። 5 ብቻል ቅብጥር ወይ እናአመላመስና ብስሰዕቲ ተደፈለና ኹም ዘይተዛረብናኩም ትፈልጡ ኢኹም ፡ አምላኽ ከኣ ምስክርና እዩ ። 6 ካብ ሰብ ፡ ካባኻትኩም ኮነ ኹብ ካልእት ክብሪ አይደሉናን ። 7 ሓዋርያት ክርስቶስ ብምጥጋንና ከነኽብደልኩም ምኽአልና ኔርና ። እንተኾነ ኹምታ ንነኣሽቱ ደቃ እትከናኹን አይ አብ ማእከልኩም ርኅሩታት ነበርና ። 8 ስለ እንናፍቕኩም ፡ ኣዚና እነፍቅረኩምውን ስለ ዝኾንና ገዛእ ሕይወትና ድማ እምበር ወንጌል አምላኽ ጥራይ አይኮንናን ከነካፍለኩም እንምነ ዝነበርና ። 9 አኅዋተይ ፡ ነቲ ዕዮናን ጻዕርናን ፡ ማለት ንሓደ እኳ ከይነኽብደሉ ኢልና ፡ ለይትን መዓልትን እናዓየና ወንጌል ከም ዝሰበኸናልኩም ፡ ትዝክርዎ ኢኹም ።

10 አብ ማእከል እዞም እትአምኑ ብቐድስናን ብጽድቅን ብዘይ መንቅብን ከም ዝነበርና ፡ ንስኻትኩምን አምላኽን ምስክር ኢኹም ። 11-12 ነቲ ንመንግሥቱን ክብሩን ዝጸውዓ ኩም አምላኽ ብቐዓት ህንኩም ምእንቲ ኹትነብሩ ፡ ንነፍስ ወከፍኩም ከም አብ ንውሉዱ ከመይ ጌርና ንምዕደኩምን ነጻ ናንዓኩምን ነተባብዓኩምን ከም ዝነበርና ትፈልጡ ኢኹም ። 13 ነቲ ኹባና ዝሰማዕኩምዎ ቻል አምላኽ ምስ ተቐበልኩምዎ ፡ ከምቲ ኣባኻትኩም አብቶም አመንቲ ፡ ዚዓዩ ዘሉ ፡ ከምቲ ሓቂ ኹም ቃል አምላኽ እምበር ፡ ከም ቃል ሰብ ስለ ዘይተቐበልኩምዎ ፡ ንሕና ኹየቋረጽና ንአምላኽ ነመስግና አሉና ። 14 አኅዋተይ ፡ ንስኻትኩም ነተን አብ ክርስቶስ ኢየሱስ ዚነብሩ ፡ አብ ይሁዳ ዘለዎ አብያተ ክርስቲያን አምላኽ መሲልኩምዎን ኢኹም ። ከመይ ከምቲ ንሳተን ብኣይሁድ ኃላረ መከራ ዝጸገባ ፡ ንስኻትኩምውን ከምኡ ብደቂዓድኹም መከራ ጸጊብኩም ኢኹም ። 15-16 አይሁድ ፡ ንጐይታና ኢየሱስን ንነቢያትን ቀተልዎም ፡ ንኣና ሽኣ አሳደዱና ። ኣሕዛብ ምእንቲ ሺድገኑ ንሕና ወንጌል ከይንሰብክሉም ብምኽልካሉም ፡ ንእግዚአብሔር እየሓጉስዎን ። ምስ ኩሉ ሰብ ከኣ ይጻልኡ ኣለዉ ። በዚ ሽኣ ከም ቀደምም መስፈር ኃጢአቶም ይመልኡ ኣለዉ ። ግናኹ ቐጥዓ አምላኽ አብ ልዕሊእም ድሮ ወረዱ አሉ ።

ናፍቓት ጳውሎስ

17 እንተኾነ ፡ አኅዋተይ ፡ ብልቢ ምላኹም ከሉናስ ንሓጺር ጊዜ ካባኻትኩም ተፈሊና ስለ ዝነበርና ፡ ገጽኩም ክንርእየኩም ብዙኅ ናፍቓትን ሃረርታን ነይሩና ። 18 ስለዚ

ናባኻትኩም ከንመጽእ ደሊና ኔርና ። እነ ጳውሎስ እኳ ደጋጊ መኾኑን ማመጽእ ፈቲነ ነይረ ። ግናኸ ሰይጣን ዓገተና ።¹⁹ ከመይ ተስፋና ወይ ሓገስና ወይ ከእ አብ ካልኣይ ምጽኣቱ አብ ቅድሚ ጉይታና ኢየሱስ እንምክሓሉ አኸሊልና መን ድዩ፤ ንስኻትኩምዶ አይኮነኩምን፤²⁰ ብርግጽ ክብርናን ሓገስናን ንስኻትኩም ኢኹም ።

ጢሞቴዎስ ናብ ተሰሎንቄ ከም ዝተላእከ

3 ከብዚ ንደጋር ከንጽመም ስለ ዘይተኻእለናውን አብ ኣቴና ንበይንና ኸንተርፍ መረጽና ።²⁻³ በዚ ጸበባዚ ሓደ እኳ ኸይሰናኸል፤ ነቲ ኃውና አብ ናይ ክርስቶስ ስብከት ወንጌል ከእ መተዓይይትና ኪኸውን ብኣምላኽ ዝተሞህበና ጢሞቴዎስ፤ ብዛዕባ እምነትኩም ኬተባብዓኩምን ኬጸናንዓኩምን ለእኸናዮ ። ንሕና ነዚ ጸበባዚ ከም ዝተመደብና ባዕልኻ ትኩም ትፈልጡ ኢኹም ።⁴ ምላኻትኩም ከሉና ጸበባ ከም ዚመጽና ኣቐዲምና ነጊርናኩም ኔርና ። ባዕልኻትኩም ከም እትፈልጥዎ ድማ እንሆ ጸበባ በጽሓና ።⁵ ከብዚ ንሓዕሊ ኸዕገስ ምኽኣል ምስ ሰኣንኩ፤ ምናልባኸ እቲ ፈታኒ ፈቲኑ ኩም ከይከውን እሞ እቲ ጳዕርና ከንቱ ኸይከውን ብማለት፤ ብዛዕባ እምነትኩም ምእንቲ ኸፈልጥ ንጢሞቴዎስ ለእኸክም ።

⁶ ሕጂ ግና ጢሞቴዎስ ካባኹም ናባና ስለ ዝተመልሰ፤ ናይ እምነትኩምን ፍቕርኹምን ዜሓጉስ ዜና ኣምጽኣልና፤ ብጽቡቕ ከም እትዝከሩና፤ ከምቲ ንሕና ኸንርእየኩም እንና ፍቕ፤ ንስኻትኩምውን ኸትርእዩና ከም እትናፍቁ ኣዘንተወልና ።⁷ ስለዚ፤ ኣገዋተይ፤ አብ ኩሉ ጸበባናን መከራናን ብኣኻትኩም፤ ማለት በቲ አብ እምነት ምጽናዕኩም ተጸናኒዕና ኣሎና ።⁸ ምኽንያቱ ንስኻትኩም አብ ጉይታ ስለ ዝጸናዕኩም ንሕና ብሕይወት ንነብር ኣሎና ።⁹ ስለቲ ብኣኻትኩም አብ ቅድሚ ኣምላኽ ዝተሓገስናዮ ሓገስ፤ ንኣምላኽ ብዛዕባኹም እንታይ ዝዓይነቱ ምስጋና ኢና ኸንቕርብ እንኽእል፤¹⁰ ገጽኩም ክንርእን አብቲ እምነትኩም ዝጉደለ ኸንምልእን ለይትን መዓልትን ከየብኩርና ንጽሊ ኣሎና ።

¹¹ ግናኸ እግዚአብሔር ኣቦና ባዕሉን ጉይታና ኢየሱስን ናባኻትኩም ዚብጽሑ መገዲ የቕንዕ ።¹² ከምቲ ንሕና እነፍቅረኩም፤ ጉይታ አብ ንኣድሕድኩምን ምስ ኩሉ ሰብን ፍቕሪ የብዝኃልኩምን ይወስኸልኩምን ።¹³ በታ ጉይታ ምስ ኩሉም ቅዱሳን ዝመጸላ መዓልቲ ኸእ አብ ቅድሚ እግዚአ

ብሔር ኣቦና ኣበር ዘይብሎምን ቅዱሳንን ምእንቲ ኸትኮኑ ልብኹም የበርትዕ ።

ንእግዚአብሔር ዜሓጉስ ሕይወት

4 ብዝተረፈሰ ኣገዋተይ፤ ንኣምላኽ ምእንቲ ኸተሓገስዎ ኸመይ ጌርኩም ክትነብሩ ኸም ዚግብኣኩም ካባና ተማሂርኩም ኢኹም ። ድሮ እኳ ትነብርዎ ኣሉኹም ። ሕጂ ኸእ ነዚ ብዝበለጸ ኸትነብርዎ ብጉይታና ኢየሱስ ንልምነኩምን ነተባብዓኩምን ኣሎና ።² ከመይ ብጉይታና ኢየሱስ እንታይ ዝዓይነቱ ትምህርቲ ኸም ዝሃብናኩም ትፈልጡ ኢኹም ።³ ፍቓድ ኣምላኽ ንስኻትኩም ክትቅደሱ፤ ካብ ምንዘርና ክትርሕቁ እዩ ።⁴ ነፍስ ወከፍኩም ምስ በዓልቲ ሺዳኑ ብቕድስናን ብኸብርን ምንባር ይፍለጥ ።¹ ከምቶም ንኣምላኽ ዘይፈልጡ ኣሕዛብ ድማ ብፍትወት ሥጋ ኣይትመርሑ ።⁶ ሓደ እኳ ንኃጢ ኣይበድሉን ኣይበለጸሉን ። ከምቲ ኣቐዲምና ዝነገርናኩምን ዘሰማዕናልኩምን፤ ናይዚ ኹሉ ነገራትዚ ፈጻይ ሕነ ኣምላኽ እዩ ።⁷ ከመይ ኣምላኽ ብርኽሰት ዘይኮነ፤ ብቕድስና ኸንነብር እዩ ጸዊዑና ።⁸ እምበኣር እቲ ነዚ ዘይቐበል፤ ነቲ ቕዱስ መንፈሱ ዚህበኩም ኣምላኽ እምበር፤ ንሰብ ኣይኮነን ምቕባል ዚኣቢ ዘሉ ።

⁹ ብዛዕባ ፍቕሪ ኣገዋት ግና ንስኻትኩም ባዕላትኩም ንኣድሕድኩም ምፍቓር ካብ ኣምላኽ ተማሂርኩም ኢኹም እሞ፤ ክንጽሕፈልኩም ኣየድልን እዩ ።¹⁰ እዚ ድማ ኣብቶም አብ ኩላ መቄዶንያ ዘለዉ ኩላቶም ኣገዋት ትገብርዎ ኣሉኹም ። ግናኸ፤ ኣቱም ኣገዋተና፤ ነዚ ብዝበለጸ ኸትገብርዎ ንምዕደኩም ኣሎና ።¹¹⁻¹² ኣብ ናብራኹም ካብ ሰብ ምእንቲ ኸይትደልዩ፤ እቶም ኣብ ወፃኢ ዘለዉ ኸእ ምእንቲ ኬኸብሩኹም፤ ከምቲ ዝኣዘዝናኩም ብህድኣት ክትነብሩን፤ ብዕዮ ገዛእ ርእሰኹም ክትግደሱን፤ ብኢድኩም ክትዓዩን፤ ሃረር በሉ ።

ምጽኣት ጉይታ

¹³ ግናኸ፤ ኣገዋተይ፤ ከምቶም ተስፋ ዘይብሎም ካልኣት ምእንቲ ኸይትጋዝኑ፤ ብዛዕባ እቶም ዝሞቱ ኸትፈልጡ

*1 4:4 ወይ “ነፍስ ወከፍኩም ሰብነቱ ብቕድስናን ብኸብርን ይሓሉ” ።

እደሊ አሎች። 14 ኢየሱስ ከም ዝሞተ፥ ካብ ምዉታት ድማ
ኸም ዝተገሥአ፥ ንእምን ኢና። ከምኡ ድማ ኣምላኽ ነቶም
ንኢየሱስ ኣሚኖም ዝሞቱ ምስኡ ኸም ዚተገሥእም ንእምን
ኢና። 15 ንሕና እዞም ከላዕ ምጽኣት ጉይታ ብሕይወት እን
ጸንሕ ከኣ ነቶም ዝሞቱ ኸቶ ከም ዘይንቕድሞም ብቻል
ጉይታ ንነግረኩም ኣሎና። 16 ከመይ ጉይታ ባዕሉ ብብርቱዕ
ቃል ትእዛዝን ብድምዒ ሊቀ መላእኽትን ብመለኸት ኣምላኽን
ካብ ሰማይ ዚወርድ እዩ። እቶም ብክርስቶስ ኣሚኖም ዝሞቱ
ኸኣ ቕድም ኪትገሥኡ እዮም። 17 ብድንርዚ ንሕና እዞም
ብሕይወት እንጸንሕ ጉይታ ኣብ ኣየር ክንቅበሉ፥ ምስኣ
ቶም ኃቢርና ብደመና ክንለዓል ኢና። ንኣዋሩ ድማ ምስ
ጉይታ ኸንነብር ኢና። 18 ደጊም በዘን ቃላት እዚኣተን ንኣ
ድሕድኩም ተጻናንዑ።

ንምጽኣት ጉይታ ተዳለዉ

5 ¹ብዛዕባ ጊዚያቲን ወርቃቲን ግና፥ ኣኅዋተይ፥ ክንጽሕ
ፈልኩም ኣየድልን እዩ። ²ከመይ መዓልቲ ጉይታ ከም
ሰራቂ ብለይቲ ከም እትመጽእ ኣረጋጊጽኩም ትፈልጡ
ኢኹም። ³“ሰላም እዩ፥ ደጋን እዩ፥” ኪብሉ ኸለዉ፥
ከምቲ ንነፍሰ ዖር ቅልውላው ዚጎዛ፥ ብሃንደበት ጥፍኣት
ኪወርዶም እዩ። ከቶውን ኣይኪመልቁን እዮም። ⁴ንስኻት
ኩም ግና፥ ኣኅዋተይ፥ ኣብ ጸልማት ስለ ዘይትነብሩ፥ እታ
መዓልቲ እቲኣ ኸም ሰራቂ ኣይክትመጸኩምን እያ። ⁵ንስኻ
ትኩምሲ ደቂ ብርሃንን ደቂ መዓልትን ኢኹም። ንሕና ናይ
ለይትን ናይ ጸልማትን ኣይኮንናን። ⁶እምበኣር ንንቃሕ፥
ገዛእ ርእስናውን ንግታእ ደኣ እምበር፥ ከምቶም ካልኣት
ደቀስቲ ኣይንኹን። ⁷ከመይ እቶም ዚድቅሱስ ብለይቲ እዮም
ዚድቅሱ፥ እቶም ዚሰኽሩውን ብለይቲ እዮም ዚሰኽሩ።
⁸ንሕና ግና ደቂ መዓልቲ ስለ ዝኹንና፥ እምነትን ፍቕርን
ከም ድርዒ ለቢስና፥ ናይ ድንነት ተስፋ ኸኣ ከም ቁራዕ
ርእሲ ደፊእና፥ ገዛእ ርእስና ብምግታእ ንንበር።

⁹ከመይ ኣምላኽ ብጉይታና ኢየሱስ ክርስቶስ ምድኃን ክን
ረክብ እምበር፥ ንቅጥዓስ ኣይመደበናን። ¹⁰እንተ ኣሊና
ወይስ እንተ ሞይትና፥ ምስኡ ኃቢርና ብሕይወት ምእንቲ
ኸንነብር ኢሉ ክርስቶስ ምእንታና ሞተ። ¹¹ስለዚ፥ ከምቲ
እትገብርዎ ዘሎኹም፥ ንኣድሕድኩም ተተባብዑ፥ ንኣድሕ
ድኩም ድማ ተሓናነጹ።

መወዳእታ ማዕዳን ሰላምታን

12 ሕጂ ኸኣ ኣቱም ኣኅዋትና፥ ነቶም ኣብ ማእከልኩም
ዚጽዕሩን ብጉይታውን ዚመርሑኹምን ዚምዕዱኹምን ከተኸ
ብርዎም ንልምነኩም ኣሎና። ¹³ስለቲ ዕዮኡም ብፍቕሪ ኣዕዚ
ዝኩም ኣኽብርዎም። ኣብ ንኣድሕድኩምውን ብሰላም ንበሩ።

14 ኣቱም ኣኅዋትና ነቶም ሃካያት ክትገንሕዎም፥ ነቶም
ኅሊናኦም ዝፃረበዎ ከተተባብዎም፥ ነቶም ድኹማት ክትድ
ግፍዎም፥ ምስ ኩሎም ከኣ ዕጉሳት ክትኮኑ ንምዕደኩም
ኣሎና። ¹⁵ኣደ እኳ ነቲ ኸፉእ ዝገበር ብኸፋእ ከይፈድዮ
ተጠንቀቂ። ግናኽ ኹሉ ሳዕ ንኣድሕድኩም ኮነ ምስ ኩሉ
ሰብ ሠናይ ንምግባር ጸዓቱ።

16 ኩሉ ሳዕ ተሓጉሱ፥ ¹⁷ከየቋረጽኩም ጸልዩ፥ ¹⁸ብኹሉ
ኣመስግኑ፥ ከመይ ኣብቲ ብክርስቶስ ኢየሱስ ዘሎኩም
ሕይወት፥ ኣምላኽ ዚደልዩ እዚ እዩ።

19 ሓቂ መንፈስ ቅዱስ ኣይተጥፍኡ። ²⁰ትንቢት ኣይትን
ዓቂ። ²¹ንኹሉ መርምርዎ፥ ነቲ ሠናይ ኃዘዎ። ²²ካብ
ክፉእ ዘበለ ኹሉ ርኣቂ።

23 ኣምላኽ ሰላም ባዕሉ ንኹለንትናኹም ይቐድሶ፥ በታ
ጉይታና ኢየሱስ ክርስቶስ ዚመጸላ መዓልቲ ኸኣ ብዘይ
መንቅብ ምእንቲ ኸትርከቡ፥ ንመንፈስኩምን ነፍሲኹምን
ሥጋኹምን ይሓልዎ። ²⁴እቲ ዚጽውዓኩም ዘሎ እሙን
እዩ፥ ንሱውን ኪገብር እዩ። ²⁵ኣቱም ኣኅዋትና፥ ምእንታና
ጸልዩ። ²⁶ንኹላቶም ኣኅዋትውን ብቐዱስ ምስዕዓም ሰላም
በልዎም። ²⁷ነዛ መልእኽቲ እዚኣ ኣብ ኩሎም ኣኅዋት ከተ
ንብብዋ፥ ብእግዚኣብሔር ኣማኅጽነኩም ኣሎኹ።

28 ጸጋ ጉይታና ኢየሱስ ክርስቶስ ምላኻትኩም ይኹን።

ካልኣይቲ መልእኽቲ ጳውሎስ

ናብ ሰብ ተሰሎንቄ

1 ¹ካብ ጳውሎስን ስልዋኖስን ጤሞቴዎስን
ናብታ ኣብ እግዚኣብሔር ኣቦናን ኣብ ጉይታና ኢየሱስ
ክርስቶስን ዘላ ቤተ ክርስቲያን ተሰሎንቄ። ²ካብ እግዚኣብ
ሔር ኣቦናን ካብ ጉይታና ኢየሱስ ክርስቶስን ጸጋን ሰላምን
ምላኻትኩም ይኹን።

ምጽአት ጉይታን ፍርድን

3 አገዋትና ፡ እምነትኩም አዝያ ትዓቢ ስለ ዘላ ፡ እታ አብ ንሓድሕድኩም ዘላ ናይ ነፍስ ወከፍኩም ፍቕሪ ሽኦ ተሰስን ስለ ዘላ ፡ ብአኻትኩም ኩሉ ጊዜ ንአምላኽ ከነመስ ግና ይግብኣና እዩ ፡ እዚ ሽኦ ቅኑዕ እዩ ። 4 ስለዚውን ንሕና ባዕልና ብጽንዓትኩምን እምነትኩምን ፡ በቲ አብ ሰደትን ጸበባን እትዕገሥዎ ዘሉኹምን ፡ አብተን አብ አምላኽ ዘለዋ አብያተ ክርስቲያን ፡ ብአኻትኩም ንምክሕ አሉና ።

5 መከራ እትጸግቡ ዘሉኹም ፡ ንመንግሥቲ አምላኽ ብቑዓት ኪንኩም ምእንቲ ኸትርከቡ እዩ ፡ እዚ ኹሉ ሽኦ መረዳእታ ናይቲ ቅኑዕ ፍርዲ አምላኽ እዩ ። 6 አምላኽ ቅኑዕ እዩ ፡ ነቶም ዚሳቕዩኹም ፡ ሰቓይ ኪፈድዮም እዩ ። 7 ንኣኹም ነዞም እትሳቕዩ ዘሉኹም ዕረፍቲ ኪህበኩም እዩ ፡ ንኣና እውን ከምኡ ። እዚ ኹሉ ጉይታና ኢየሱስ ምስቶም ኃያላት መላእክቲ ብነበልባል ሓዊ ካብ ሰማይ ምስ ተገልጸ ኪኸውን እዩ ። 8 ነቶም ንአምላኽ ዘይፈልጉዎን ፡ ነቶም ንወ ንጌል ጉይታና ኢየሱስ ዘይእዘዘዎን ከኣ ኪቐጽሩም እዩ ። 9-10 ነቲ ዝመስከርናልኩም ስለ ዝተቐበልኩምዎ ፡ በታ ብቐዱ ሳኑ ዚኸብረላን ፡ በቶም ዚአምኑ ዘበሉ ኹሉም “ግናም ኢኻ” ዚብሃለላን መዓልቲ ፡ ንሳቶም ካብ ገጽ ጉይታ ኾነ ካብ ግርማ ኃይሉ ኪርሕቁ ፡ ብናይ ዘለዓለም ጥፍኣት ከኣ ኪቐጽዑ እዮም ። 11 ነዚ ብምሕሳብ ፡ አምላኽና ንጽውዓኡ ብቑዓት ምእንቲ ኺገብረኩም ፡ ብኃይሉ ሽኦ ነቲ ሠናይ ቍርጺ ፍቓድን ናይ እምነትኩም ተግባርን ኩሉ ምእንቲ ኪፍ ጽመልኩም ፡ ከየብኩርና ምእንታኻትኩም ንጽሊ አሉና ። 12 ከም መጠን ጸጋ አምላኽናን ጉይታና ኢየሱስ ክርስቶስን ፡ ስም ጉይታና ኢየሱስ አባኻትኩም ምእንቲ ኺኸብር ፡ ንስኻ ትኩም እውን አብኡ ምእንቲ ኸትከብሩ ፡ ንጽሊ አሉና ።

ሕጊ ዘይብሉ ሰብ

2¹ ሕጂ ሽኦ ፡ አቱም አገዋትና ፡ ብዛዕባ ምጽአት ጉይታና ኢየሱስ ክርስቶስን ብዛዕባቲ ናብኡ ምእካብናን እንምዕደኩም እዚ እዩ ፡- 2 ብትንቢት ኮነ ብወረ ፡ ወይ ካባና ከም ዝተጸሕፈት መልእክቲ ብምምሳል ፡ “መዓልቲ ጉይታ መጺኣ እያ” ብምባል ፡ ብቐሊል አይትረበጹን አይትተሃወኹን ። 3 ከሕደት ቅድሚ ምምጽኡ ፡ እቲ ሕጊ ዘይብሉ

ሰብ ፡ እቲ ንጥፍኣት ዝተመደበ ፡ ከይተገልጸ ፡ መዓልቲ ጉይታ አይትመጽእን እያ እም ፡ ሓደ እኳ ብገለ ነገር አየስ ሕትኩም ። 4 ንሱ “አምላኽ እየ” ኢሉ ብምእዋጅ ፡ አብ ቤት መቐደስ አምላኽ ተቐማጢ ፡ ነቲ አምላኽ ተባሂሉ ዚጽዋዕን ፡ ነቲ ዚምለኽን ዘበለ ነገር ኩሉ ኺቃወም ኪለዓል እዩ ። 5 ኣነ ገና ምሳኻትኩም ከሉኹ ፡ ነዚ ከም ዝነገርኩኹምክ አይትዝክርዎን ዲኹም ፡ 6 ንሱ አብቲ ዝተመደበሉ ጊዜ ምእንቲ ኪግለጽ ፡ እቲ ሕጂ ዚኸልክሉ እንታይ ምኳት ትፈልጥዎ ኢኹም ። 7 እቲ ብነቡእ ዚዓዩ ሕጊ አልቦነት ድሮ ጀሚሩ አሉ ። እንተኾነ ፡ እቲ ኪኾና ዘለዎ ፡ እቲ ዓጊትዎ ዘሉ ካብ መገዱ ከሳዕ ዚልግስ አይኪኸውንን እዩ ። 8 ኸዑ እቲ ሕጊ ዘይብሉ ኪግለጽ እዩ ፡ ጉይታ ኢየሱስ ከኣ በቲ ካብ ኣፉ ዚወፅእ ትንፋስ ኪጥፍኡ እዩ ። ብግርማ ምጽኣቱ ሽኦ ኪድምስሶ እዩ ። 9 ናይቲ ሕጊ ዘይብሉ ምምጸእ በቲ ሰይጣን ዚዓዩ ኹሉ ናይ ኃይልን ሓሳዊ ትእምርትን ተኣምራትን ዝተሰነየ ኪኸውን እዩ ። 10 ከምኡውን ነቶም ዚጠፍኡ ዚሰሕተሉ ኹሉ ተንኩልን ክፍኣትን ኣለዎ ። እቶም ዚጠፍኡ ሽኦ ነቲ ኪድገናም ዚኸእል ሓቂ ብፍቕሪ ምቕባል ስለ ዝኣበዩ እዩ ። 11 ስለዚውን ንሓሳት ምእንቲ ኺአምኑ አምላኽ ኃይሊ ስሕተት ይሰደሉም ። 12 እዚ ሽኦ ኹሉም እቶም ንሓቂ ዘይአምኑ ፡ ብኸፉእ ግና ባህ ዚብሉም ፡ ምእንቲ ኪፍረዱ እዩ ።

ንስኻትኩም ንድኅነት ዝተኃፈኹም ኢኹም

13 ግና ፡ አቱም ጉይታ ዘፍቕረኩም አገዋትና ፡ አምላኽ በቲ ቐዳሲ ዝኾነ ናይ መንፈስ ቅዱስ ሥራሕን ንሓቂ ብምእማንኩምን ፡ ካብ ጥንቲ ንድኅነት ስለ ዝኃረየኩም ፡ ብዛዕባኹም ንአምላኽ ኩሉ ሳዕ ከነመስግና ግቡእና እዩ ። 14 ንሱ ፡ ንኸብሪ ጉይታና ኢየሱስ ክርስቶስ ምእንቲ ኸትረኽብዎ ኢሉ ፡ በቲ ንሕና ዝሰበኽናዮ ወንጌል ጸውዓኩም ። 15 እምበኣር ፡ አቱም አገዋትና! ጸኒዕኩም ቁሙ ፡ ነቲ ብቓል ኮነ ብመልእክትና ዝመሃርናኩም ከኣ ኃዝዎ ።

16 ባዕሉ ጉይታና ኢየሱስ ክርስቶስን ፡ እቲ ዘፍቀረና ፡ ብጸጋኡ ሽኦ ዘለዓለማዊ ምጽንፍዕን ሠናይ ተስፋን ዝሃበና እግ ዚኣብሒር ኣቦናን ፡ 17 ንልብኹም የጸናንዕ ፡ ሠናይ ንምግባርን ንምዝራብን ከኣ የበርቲዕኩም ።

*1 2:13 ግዕዝ “እቲ ርእሲ ሕይወት ዝኾነ እግዚአብሔር” ዚብል ይውሰኽ ።

ምእንታና ጸልዩ

3¹ ብዝተረፈሰ ፡ አኅዋትና ! ቃል እግዚአብሔር ፡ ከምቲ አብ መንጎኹም ኮይንዎ ዘሉ ፡ ምእንቲ ኪበፍሕን ኪኸብርን ፡ ² ኩሉ ኸአ አማኒ አይኮነን እሞ ፡ ካብ ዓመጸኛታትን ክፋኣት ሰባትን ምእንቲ ክንድገን ጸልዩልና ። ³ ጐይታ ግና እሙን እዩ ፡ ኪጽንዓኩም እዩ ፡ ካብ ሰይጣን ከአ ኪሕልወኩም እዩ ። ⁴ ነቲ እንእዝዘኩም ትፍጽምዎ ከም ዘሉኹም ፡ ገናውን ከም እትፍጽምዎ ፡ አባኻትኩም ብጐይታ እምነት አሉና ። ⁵ ጐይታ ኸአ ንልብኹም ናብ ፍቕሪ አምላኽን ናብ ትዕግሥቲ ክርስቶስን የቕንዓዮ ።

ካብ ትህኪት ተሓለፈ

⁶ ሕጂ ኸአ አቲም አኅዋትና ፡ ካብቲ በቲ ኻባና ዝተቐበልኩምዎ ትምህርቲ ምኻድ ገዲፉ ፡ ብትህኪት ዚነብር ኃው ኩሉ ኸትርሕቂ ብስም ጐይታና ኢየሱስ ክርስቶስ ንእዝዘኩም አሉና ። ⁷ ከምቲ ንሕና እንገብር ኸትገብሩ ከም ዚግብኣኩም ባዕላትኩም ትፈልጡ ኢኹም ። ከመይ ምላኽትኩም ከሉና ሃካያት አይነበርናን ። ⁸ ካባኻትኩም ንሓደ እኳ ኸይነኸብደሉ ኸንብል ለይትን መዓልትን እናሠራሕና ንጽዕርን ንደክምን ነበርና እምበር ፡ ካብ ሓደ እኳ ብኸምኡ እንጌራ አይበላዕናን ። ⁹ እዚ ኸአ አርኣያ ኸንኮነኩም ፡ ንሓና ኸትመስሉ ኢልና ኢና እምበር ግቡእና ኸንገረኩብ መሰል ዘይብልና ኼንና አይኮንናን ። ¹⁰ ከመይ ምላኽትኩም ከሉና ፡ እቲ ኪሠርሕ ዘይደለ አይብላዕ ዚብል ትእዛዝ ሂብናኩም ኔርና ።

¹¹ አባኻትኩም ሃካያት ፡ አብ ዘይሥርሐም ዚኣትዉ ፡ ሓንቲ ሥራሕ ዘይብሉም ፡ ከም ዘለዉ ሰሚዕና አሉና ። ¹² ነዞም ከምዚኣቶም ዘመስሉ ፡ ብህድኣት እናዓየዩ እንጌራ እም ኪበልዑ ፡ ብጐይታና ኢየሱስ ክርስቶስ ንእዝዞምን ነተባብዎምን አሉና ።

¹³ ንሰኻትኩም ግና ፡ አቲም አኅዋትና ፡ ሠናይ ንምግባር አይትሰልክዩ ። ¹⁴ ነቲ በዛ መልእኽቲ እዚኣ እንብሉ ቃል ዘይእዘዝ እንተሉ አለልይዎ ፡ ምእንቲ ኺኃፍር ከአ ምስኡ አይትገብሩ ። ¹⁵ ግናኸ ከም ኃው ደኣ ምዓድዎ እምበር ፡ ከም ጸላኢ አይትቑጸርዎ ።

¹⁶ አምላኽ ሰላም ከአ ባዕሉ ብኹሉ ወገን ፡ ኩሉ ሳዕሳዓም ይሃብኩም ። ጐይታ ምስ ኩላትኩም ይኹን ።

¹⁷ ነዚ ሰላምታ እዚ ኣነ ጳውሎስ ብገዛእ ኢደይ እጽሕፎ አሉኹ ፡ እዚ ኸአ ኣብ ኩለን መልእኽትታተይ ምልክት እዩ ፡ ከምዚ ገይረ እየ ዝጽሕፍ ። ¹⁸ ጸጋ ጐይታና ኢየሱስ ክርስቶስ ምስ ኩላትኩም ይኹን ።

ቀዳመይቲ መልእኽቲ ጳውሎስ

ናብ ጢሞቴዎስ

1¹ ካብ ጳውሎስ ፡ ብትእዛዝ እቲ መድኃኒና ዝኾነ አምላኽን ተስፋና ዝኾነ ኢየሱስ ክርስቶስን ፡ ናይ ክርስቶስ ኢየሱስ ሓዋርያ ዝኾነ ፡

² ናብቲ ብእምነት ናይ ሓቂ ወደይ ዝኾነ ጢሞቴዎስ ፡ ካብ እግዚአብሔር አበናን ካብ ክርስቶስ ኢየሱስ ጐይታ ናን ፡ ጸጋን ምሕረትን ሰላምን ምላኽ ይኹን ።

ካብ ናይ ሓሶት ትምህርቲ ምጥንቃቕ

³ ከምቲ ናብ መቄዶንያ ከኸይድ ከሉኹ ዘማኅጸንኩኻ ፡ ኣብ ኤፌሶን ጽናሕ ። ገሊእም ዝተፈልየ ትምህርቲ ኸይምህሩ እዝዝ ። ⁴ ናብ ጽውጽዎታትን መወዳእታ ናብ ዘይብሉ ቊጽሪ ወለዶታትን ከየድህቡ ምዓድ ። እዚ ነገራት እዚ ክትዕ እምበር ኣብቲ ብእምነት ዚርከብ ናይ አምላኽ መደብ ዚጠቐም የብሉን ። ⁵ ናይዚ ትእዛዝ እዚ ዕላማ ግና ፡ እታ ካብ ንጹሕ ልቢ ፡ ካብ ጽርይቲ ጎሊና ፡ ካብ ሓቀኛ እምነት እትርከብ ፍቕሪ እያ ። ⁶ ገሊእም ሰባት ካብዚ ነገራትዚ ዘምቢሉም ናብ ዘረባ ሃተውተው ተመሊሶም አለዉ ። ⁷ ነቲ ዚብልዎ ወይ ነቲ ብምትእምማን ዜረድእዎ ዘይፈልጥዎ ኸለውስ ፡ መምህራን ሕጊ ኪኾኑ ይደልዩ ።

⁸ ሓደ ሰብ ንሕጊ ሙሴ ብዚግበእ መገዲ እንተ ደኣ ፈጺምዎ ሠናይ ከም ዝኾነ ንፈልጥ ። ⁹ ሕጊ ኸአ ንጸድቃን ከም ዘይተሠርዐ ንፈልጥ ኢና ፤ ሕጊ ዝተሠርዐ ንመፍረስቲ ሕጊ ፡ ንጉሒላታት ፡ ነቶም አምላኽ ዘይፈልጡ ፡ ንኃጥ ኣን ፡ ንርኹሳት ፡ ነቶም መንፈስ ዘይብሉም ፡ ነቶም አቦእ ምን አዲእምን ዚቐትሉ ፡ ንቐተልቲ ነፍሲ ፡ ¹⁰ ንአመናዝር ፡ ግብሪ ሰዶም ንዚገብሩ ፡ ነቶም ሰብ ዝሸጡ ነጋዶ ፡ ንሓስ ውቲ ፡ ነቶም ብሓሶት ዚምሕሉ ፡ ነቶም ንቕኑዕ ትምህርቲ ዚቃወሙ እዩ ። ¹¹ እዚ ትምህርቲ እዚ ናይቲ ኣነ ከበሥሮ

ጎድሪ ዝተዋህበኒ፥ ኣብቲ ናይቲ ቡሩኽ ኣምላኽ ዝኾነ ኽቡር ወንጌል እዩ ዚርከብ ።

ጳውሎስ ንእግዚአብሔር ዘቐረበ ምስጋና

12 ነቲ ኸገልግሎ ኃይሊ ዝገበኒ፥ ከም እሙን ቄጺሩ ኸአ ናብዚ ኣገልግሎት እዚ ዝመደበኒ ክርስቶስ ኢየሱስ ጉይታና፥ እመስግኖ ኣሎኹ ። 13 ኸሕ እኳ ቐደም ስም ጉይታ ዝጸርፍን መሳደድን ገፋዕን እንተ ነበርኩ፥ ብዘይ ፍልጠትን ብዘይ እምነትን ስለ ዝገበርኩም ምሕረት ረኽብኩ ። 14 ኣብ ርእሲ እቲ ብክርስቶስ ኢየሱስ ዝረኽብናዮ እምነትን ፍቕርን፥ ጸጋ ጉይታና ኣባይ ብዘይ ልክዕ ዓዘዘ ። 15 “ክርስቶስ ኢየሱስ ነቶም ኃጥኣን ኪድኅን መጸ” ዚብል እሙን እዩ፥ ብምሉኡ ኸንቅበሉ ዚግብእና ቃል እዩ ። ካብ ኩሎም ኃጥኣን ዝገደደ ኸአ ኣነ እዩ ። 16 በዚ ምኽንያት እዚ ድማ እዩ ኣነ ምሕረት ዝረኽብኩ፤ ግለት ክርስቶስ ኢየሱስ ነቲ ወሰን ዘይብሉ ትዕግሥቱ ቅድም ኣባይ ብምግላጽ፥ ናይቶም ናብ ዘለዓለም ሕይወት ከበጽሑ ኢሎም ብእኡ ዚእምኑ ኣርኣያ ገበረኒ ። 17 ሕጂ ኸአ ነቲ ናይ ዘለዓለም ንጉሥ፥ ዘይመውት፥ ዘይርእ፥ ሓደ ዝኾነ ኣምላኽ፥ ንዘለዓለም ዓለም ክብርን ስብሓትን ይኹኖ ። ኣሜን ።

18 ጢሞቴዎስ ወደይ! ኣብቲ ዝተነግረልካ ናይ ትንቢት ቃላት ተመሥሪተ እዚ ትእዛዝ እዚ ኣማዕቅብካ ኣሎኹ ። ነቲ ዝተነግረካ ቃል ኣጽኒዕካ ኃዞ፥ ተቢዕካውን ተዋጋእ፥ 19 እምነትን ንጹሕ ኅሊናን ኃዞ ። ገሊኦም ሰባት ንኅሊናኦም ብዘይ ምእዛዝ፥ ንእምነቶም ከምታ ብማዕበል እትጠፍእ መርከብ ኣጥፊኦምዎ እዮም ። 20 ኣብ መንኅእም እኳ፥ እቶም ንእምላኽ ምጽራፍ ከም ዘይግባእ ምእንቲ ኺቐጽው ኢሊ ንሰይጣን ኣኅሊፈ ዝሃብኩዎም፥ ሄሜኒዎስን እስክንድርስን ዚብሃሉ ሰባት ኣለውዎም ።

ሥርዓት ኣምላኽ

2 1 እምበኣር ቅድሚኹሉ ልመና፥ ጸሎት፥ ምምላድ፥ ምስጋና፥ ምእንቲ ኹሉ ሰብ ኪግበር እምዕድ ኣሎኹ ። 2 ብመንፈሳውነትን ብኽብርን፥ ህጹእን ሰላማውን ዝኾነ ሕይወትን ምእንቲ ኸንነብር ከእ ምእንቲ ኹሎም ነገሥታትን ሰብሥልጣንን ጸሎት ይገበር ። 3 እዚ ኣብ ቅድሚ እቲ መድኃኒና ዝኾነ ኣምላኽ ሠናይን ዚሓጉስን እዩ ። 4 ንሱ፥ ኩሉ ሰብ

ኪድኅንን ናብ ፍልጠት ሓቂ ኺመጽእን እዩ ዚፈቱ ። 5 ኣምላኽ ሓደ እዩ፥ እቲ ኣብ መንኅ ኣምላኽን ሰብን ዘሉ መተዓረቂ ድማ ሓደ እዩ፥ ንሱ ኸአ እቲ ሰብ ዝኾነ ክርስቶስ ኢየሱስ እዩ ። 6 ንሱ ኣብ ክንዲ ኹሉ ሰብ ገሃእ ርእሱ በጃ ኣኅሊፉ ሃብ፥ እዚ ኸአ ጊዚኡ ምስ በጽሖ፥ ኣምላኽ ኩሉ ኺድኅን ከም ዚደሊ ምስክር እዩ ። 7 ኣነ ኸአ ነሕዛብ ሓቅን እምነትን ምእንቲ ኸምህር (ሓቂ እዛረብ ኣሎኹ፥ ኣይሕሱን እዩ) ሰባኽን ሓዋርያን ኮይነ ተሸምኩ ።

8 ኩሎም ሰብኡት ካብ ባእስን ክትዕን ርሒቐም፥ ኣብ ኩሉ ስፍራ ቅዱሳን ኣእዳው ኣልዒሎም ኪጽልዩ እደሊ ኣሎኹ ። 9 ከምኡውን ኣንስቲ፥ ርእስን ብምቕናን ወይ ብወርቂ ወይ ብዕንፋ ወይ ብኽቡር ዝዋግኡ ኸዳውንቲ ምግዖጽ ዘይኮነ፥ ግቡእን ትሕትና ዜርእን ክዳን ይከደና ። 10 ከምቲ ነተን መንፈሳውያን ኣንስቲ ዚግባእ ብሠናይ ግብሪ ኪሰለማ እደሊ ኣሎኹ ። 11 ሰበይትስ እዝዝቲ ብምጂን ብስቕታ ደኣ ትመሃር ። 12 ሰበይቲ ኸትምህር ወይ ኣብ ልዕሊ ሰብኣያ ሥልጣን ኪህልዋ ኣይፈቅድን እዩ፤ ንላሰ ስቕ ደኣ ትበል ። 13 ከመይ ቅድም ዝተፈጥረ ኣዳም እዩ፥ ደኃር ከኣ ሓዋን ። 14 ከምኡ ኸአ ሰበይቲ እያ ተሓቢላ ኣብ ኃጢአት ዝበጽሖት እምበር ኣዳም ኣይተሓብለን ። 15 ሰበይቲ ግና ብእምነትን ብፍቕርን ብቐድስናን ብትሕትናን ጸኒዓ እንተ ነበረት ውሉድ ብምውላድ ክትድኅን እያ ።

መራሕቲ ቤተ ክርስቲያን

3 1 እቲ “ኤጲስቆጶስ ኪኸውን ዚምነ ሠናይ ነገር ይምነ” ዚብል ቃል ሓቂ እዩ ። 2 ኤጲስቆጶስ እምበኣር መንቅብ ዘይብሉ፥ ሰብኣይ ሓንቲ ሰበይቲ፥ ብዓቕን ዚነብር፥ ገሃእ ርእሱ ገቲኡ ዚኸእል፥ ኅፉር፥ ተቐባል ጋሻ፥ ብቐዕ መምህር፥ ኪኸውን ይግባእ ። 3 ዘይሰክር፥ ዘይዋቓዕ፥ ሕያዋይ፥ ዘይበኣስ፥ ፈታው ገንዘብ ዘይኮነ፤ 4 ቤቱ ብጽቡቕ ገይሩ ዚመኃድርን ብኹሉ ርዝነት እዙዛት ውሉድ ዘለውዎን ይኹን ። 5 ሓደ ነታ ቤቱ ኺመኃድራ ካብ ዘይከእል ግና ነታ ቤተ ክርስቲያን ኣምላኽ ደኣ ኸመይ ገይሩ ኺኣልያ ይኸነሉ ። 6 ብትዕቢት ተነፊሑ ኸምቲ ናይ ዲያብሎስ ኣብ ፍርዲ ምእንቲ ኸይወድቕ፥ ሓድሽ ክርስቲያን ኣይኹን ። 7 ኣብ ውርደትን ኣብ መፈንጠራ ዲያብሎስን ምእንቲ ኸይወድቕ፥ በቶም ዘይእመንቲ ጽቡቕ ምስክርነት ዘለዎ ይኹን ።

ብዛዕባ ዲያቆናት

8 ዲያቆናትውን ከምኡ ጎፋራት ፡ ዘይሕሰዉ ፡ መስተ ዘየ ብዝኑ ፡ ሀርፋን ገንዘብ ዘይብሉም ፡ 9 ነቲ ምሥጢር እምነት ኣብ ንጹሕ ጎሊና ኪገዙ ዚኽእሉ ይኹኑ ፡ 10 ንሓቶም ቅድም ይመርመሩ ፡ መንቅብ ዘይብሉም ኮይኖም እንተ ተረኽቡ ኽእ ብዲቁና የገልግሉ ፡ 11 ኣንስቲውን ከምኡ ጎፋራት ፡ ዘይሓ ምያ ፡ ብዓቕን ዚነብራ ፡ ብኹሉውን እሙናት ኪኾና ይግባእ ፡ 12 ዲያቆናት ፡ ሰብ ሓንቲ ሰበይቲ ፡ ደቆምን ለድ ራእምን ብጽቡቕ ዜመጋድሩ ይኹኑ ፡ 13 ኣጸቢቕም ምስ ኣገ ልገሉ ኽእ ዓቢይ መዓርግ ይረኽቡ ፡ ብዛዕባ እምነት ክርስ ቶስ ኢየሱስ ድማ ብትብዓት ኪዛረቡ ይኽእሉ እዮም ።

ዓቢይ ምሥጢር

14 ናባኻ ቐልጢፈ ከም ዝመጽእ ተስፋ እናገበርኩ ነዚ መልእኽትዚ እጽሕፈልካ ኣሉኹ ፡ 15 እንተ ደንጉኹ ግና ፡ ኣብታ ቤት ኣምላኽ ፡ ማለት ኣብታ ናይ ሓቂ ዓንድን መሠ ረትን ዝኾነት ቤተ ክርስቲያን ሕያው ኣምላኽ ፡ ከመይ ጌርና ኽንነብር ከም ዚግብእና ኽትፈልጥ ጽሒፈልካ ኣሉኹ ። 16 እወ እቲ

- “ብሥጋ ሰብ ተገልጸ ፡
- ብመንፈስ ጸደቐ ፡
- ብመላእኽቲ ተራእየ ፡
- ኣብ መንጎ ኣሕዛብ ተሰብከ ፡
- ኣብ ዓለም ተአምነ ፡
- ብኽብሪ ዓረገ”

ዚብል ናይ እምነትና ምሥጢር ብርግጽ ዓቢይ እዩ ።

ጳውሎስ ንጢሞቴዎስ ከም ዝመዓዶ

4 1 በቲ ጳጎራይ ዘመናት ግና ገሊኦም እምነቶም ክሒዶም ንመናፍስቲ ስሕተትን ንትምህርቲ ኣጋንንትን ከም ዚስዕቡ ፡ መንፈስ ቅዱስ ብግሁድ ይብል ኣሉ ፡ 2 እዚ ዓይነት ትምህርትዚ ድማ ኻብቶም ብመዓለም ከም ዝሓረረ ጎሊናኦም ዝደንዘዘ ግቡዛት ፡ ሓሰውቲ ሰባት እዩ ዚመጽእ ። 3 ንሓቶም መውሰዕ ይኽልክሉ ፡ እቶም ኣመንትን ሓቂ ዝፈለ ጡን ፡ ብምስጋና ኪቐበልዎ ኢሉ ኣምላኽ ዝፈጠሮ ብልዒ ውን ፡ ሰብ ኪሓርሞ ይእዝዙ ። 4-5 እቲ ፍጥረት ኣምላኽ

ብዘሉ ጽቡቕ እዩ ፡ ብምስጋና ንዚቐበሉ ኽእ በቲ ቐል ኣም ላኽን ጸሎትን ዚቐደስ ስለ ዝኾነ ገለ ኣኳ ዚድርብ የብሉን ።

6 እዚ ነገር እዚ ነቶም ኣገዋት እንተ ኣርእኹም ፡ ቃል እምነትን እቲ ተአሚንካ ዝሰዓብካዮ ጽቡቕ ትምህርትን ዝተ መገበ ሕያዋይ ኣገልጋሊ ኢየሱስ ክርስቶስ ክትከውን ኢኻ ። 7 ካብቲ መንፈስ እግዚአብሔር ዘይብሉ ፡ ዕላል ኣረገውቲ ኣንስቲ ዚመስል ተረት ፡ ርሓቕ ። ንርእስኻ ግና ብመንፈሳዊ ሕይወት ክትነብር ተላመድ ። 8 ምውስዋስ ኣካላት ንቐሩብ ነገር እዩ ዚጠቅም ፡ መንፈሳዊ ምልምማድ ግና ነዛ ሕጂ ዘላ ሕይወት እዚኣን ነታ እትመጽእን ተስፋ ስለ ዘለዎ ንኹሉ እዩ ዚጠቅም ። 9 እዚ ፡ ኩሉ ሰብ ኪቐበሉ ዚግባእ እሙን ቃል እዩ ። 10 በቲ ንኹሉ ሰብ ፡ ምናዳ ንኣመንቲ ዚድገን ሕያው ኣምላኽ ተስፋ ስለ ዝገበርና ኽእ ንፅዕርን ንጋደልን ኣሉና ።

11 ነዚ ነገራት እዚ ኣዝዝን ምሃርን ፡ 12 “መንእሰይ እዩ” ኢሉ ሓደ እኳ ኣይንጻቕካ ። ግና ነቶም ኣመንቲ ብቐል ፡ በኻይዳ ፡ ብፍቕሪ ፡ ብእምነት ፡ ብንጽሕናውን ኣርኣያ ኹናም ። 13 ኣነ ክሳዕ ዝመጽእ ቅዱሳት መጻሓፍቲ ንሕዝቢ ኣብ ምንባብን ምስባኽን ምምሃርን ተጸመድ ። 14 ነቲ ብቐል ትንቢትን ብምንባር ኢድ መራሕቲ ቤተ ክርስቲያንን ዝተዋህ በካ ጸጋ ሸለል ኣይትበሉ ። 15 ብዛዕባ እዚ ነገራት እዚ ኣጸ ቢቕካ ትጋህ ፡ እናዓቤኻ ትኸይድ ከም ዘሉኻ ፡ ኣብ ኩሉ ምእንቲ ኺግለጽሲ ፡ ነዚ ነገርዚ ኩለንትናኻ ወፊ ። 16 ንገዛእ ርእሰኻን ነቲ እትህቦ ትምህርትን ተጠንቀቕ ፡ ኣብኡ ጸኒዕካ ንበር ፡ ነዚ እንተ ገበርካስ ፡ ንርእስኻን ነቶም ዚሰምዑኻን ክተድገን ኢኻ ።

ጢሞቴዎስ ኣብ ካልኣት ዘለዎ ኃላፍነት

5 1 ንኸማገለ ከም ኣቦኻ ጌርካ ደኣ ምዓዶ እምበር ኣይትገ ሥዖ ፡ ንመንእሰይ ከኣ ከም ኣገዋትካ ጌርካ ምዓዶም ። 2 ንዓበይቲ ኣንስቲ ከም ኣዴታትካ ፡ ነተን ናእሽቱ ኣንስቲ ከም ኣጋትካ ጌርካ ብኹሉ ንጽሕና ምዓደን ።

3 ነተን ናይ ሓቂ መበለታት ዝኾና ኣኽብረን ። 4 ገለ መበለት ግና ደቂ ወይ ደቂ ደቂ እንተ ኣለውዋ ፡ እዚ ኣብ ቅድሚ ኣምላኽ ቅቡል እዩ እሞ ፡ ንሓቶም ቅድም ንስድራ ኣም ብምክንኻን መንፈሳዊ ግቡኣም ምፍጻም ይመሃሩ ፤ በዚ ኽእ ንወለዶምን ነብሓጎታቶምን ውሬታ ኪመልሱ እዮም ።

5 እታ ሓጋዚ ዘይብላ መበለት ግና ተስፋኣ ኣብ እግዚአብሔር ገይራ፡ ምእንቲ ኪረድኣ ለይትን መዓልትን ብምህለላን ጸሎትን እያ እትጸንዕ። 6 እታ ብደስታ እዚ ዓለም እዚ ጥራይ እትነብር ግና ብሕይወታ ኸላ ዝምተት እያ። 7 ብዘይ መንቅብ ምእንቲ ኺኾኑስ፡ እዚ ድማ ኣዝዝ። 8 ሓደ እኳ ነቶም ኣዝማዶ፡ ምናዓ ግና ንስድራኡ፡ ዘይኃሊ እንተሉ፡ ንሱ እምነቱ ዝኾሓደ ኹብቲ ዘይአምንውን ዝገደደ እዩ።

9-10 ካብ ስላ ዓመት ንሓዕሊ ዝዕድሚኣ፡ ሰበይቲ ሓደ ሰብኣይ ዝነበረት፡ ንሠናይ ግብሪ ብምስዓባ ዝተመስከረላ፡ ደቃ ብዚግባእ ዘዕበየት፡ ኃሻ ብምቕባል፡ እግሪ ኣመንቲ ብምሕጻብ፡ ንዝጸበቦ ብምርሃው፡ ንሠናይ ግብሪ ዘበለ ድማ ዝሃለ ርእሳ ዝወፈየት መበለት፡ ምስተን መበላሉ ትቈጸር። 11 ሓያማት ግና ፍትወት ሥጋ ምስ ተላዕለን ካብ ክርስቶስ ስለ ዚርሕቃ ኪምርዓዋ እየን ዚደልያ እሞ ምስተን መበላሉ ኣይትቐጽረን። 12 እዚአተን ነታ ቐዳመይቲ መብጽዓኣን ስለ ዝጠለማ ፍርዲ ኣለወን። 13 ብዘይካዚ እውን ቤተ ቤት እናዘራ ትህኪት ዚመሃራ፡ ትህኪት ምምሃር ጥራይ ዘይኮነ ኸኣ ኪዛረብኣ ዘይግባእ እናተዛረባ ሓመይትን ወልፋላትን ይኾና። 14 እምበኣር፡ ጸላኢ ብዛዕባና ኸፉእ ኪዛረብ ምኽንያት ምእንቲ ኸይህበኣ፡ እተን ሓያማት ኪምርዓዋ፡ ውሉድ ኪወልዳ፡ ቤተን ኪኣልያ እምዕድ ኣሎኹ። 15 ገሊኣን እኳ ንስይጣን ኪሰዕባ ዝዘምበላ ኣለዋ። 16 ሓንቲ ኣማኒት ዝኾነት ሰበይቲ ኣብ ገዝኣ መበላሉ እንተ ኣለዋኣ፡ ነታ ቤተ ክርስቲያን ምእንቲ ኸይከብድኣ፡ ባዕላ ትጎለየለን። እታ ቤተ ክርስቲያን ከኣ ነተን ሓገዝ ዜድልየን ናይ ብሓቂ መበላሉ ክትሕግዝን ክትክእል እያ።

17 ነቶም ብጽቡቕ ዘገልግሉ መራሕቲ ቤተ ክርስቲያን፡ ምናዓ ነቶም ወንጌል ዚሰብኩን ዚምህሩን ዕጽፊ ኹብሪ ይግብኦም እዩ። 18 ከመይ እቲ ሕጻኡ መጽሓፍ “ኣፍ እቲ ዚኸይድ ብዕራይ ኣይትእስር”፡ ከምኡውን “ንዓያዪ ውዕለቱ ይግብኦ እዩ” ይብል እዩ። 19 ንመራሒ ቤተ ክርስቲያን ዚርኢ ኸሲ ግና፡ ኸልተ ወይ ሠለስተ ሰባት እንተ ዘይመስኪርምሉ ኣይትቀበሉ። 20 ነቶም ኃጢአት ዚገብሩ ኸኣ እቶም ካልኣት ምእንቲ ኪፈርሁ ኣብ ቅድሚ ኹሉ ግን ሓዮም።

21 ብዘይ ኣፈላላይን ብዘይ ኣድልዎን ነዚ ምዕዶዚ ክትሕሉ ኣብ ቅድሚ ኣምላኽን ኣብ ቅድሚ ክርስቶስ ኢየሱስን ኣብ ቅድሚ እቶም ኅሩያት መላእኽትን ኣማሕጽነካ ኣሎኹ።

22 ብታህዋኽ ኣብ ሓደ እኳ ኢድካ ኣይተንብር፡ ኣብ ኃጢአት ካልኣትውን ኣይትጸምበር። 23 እስኻ ብንጽሕና ሓሉ። 23 ስለ ኹብድኻን ስለቲ ዚመላለሰካ ሕማምን ጌደት ወይኒ ደኣ እምበር ማይ ጥራይ ኣይትስተ። 24 ኃጢአት ገሊኦም ሰባት ግሁድ እዩ፡ ናብ ፍርዲ ኸኣ ይቐድምም። ናይ ገሊኦም ግና ይስዕም። 25 ከምኡ ኸኣ እቲ ሠናይ ግብሪ ግሉጽ እዩ፡ እቲ ዘይግሉጽውን ኪስወር ኣይከኣሉን እዩ።

6 1 እቶም ኣብ ትሕቲ ኣርዑት ባርነት ዘለዉ ኹሎም፡ ስም ኣምላኽን እቲ እንሰብኩ ትምህርትን ምእንቲ ኸይጽረፍሲ፡ ነቶም ጐይተቶም ኩሉ ኹብሪ ኸም ዚግብኦም ይቐጽርዎም። 2 እቶም ኣመንቲ ጐይተት ዘለውዎም ድማ ብክርስቶስ ኣገዋቶም እዮም እሞ ኣይንጻቕዎም። እኳ ደኣ እቶም ቡቲ ጽቡቕ ኣገልግሎቶም ዚጥቀሙ ዘለዉ፡ ኣመንትን ፍቂ ራትን ብምህኖም፡ ኣብሊጾም ደኣ ይገዝእዎም። ነዚ ነገርዚ ምሃርን ስበኽን።

ፍቕሪ ገንዘብ

3 ሓደ ሰብ፡ ምስቲ ሓቀኛ ዝኾነ ቃል ጐይታና ኢየሱስ ክርስቶስን ምስቲ መንፈሳዊ ትምህርትን ዘይሰማማዕ ጌጉይ ትምህርቲ እንተ መሃረ፡ 4 ንሱ ብትዕቢት ዝተነፍሐ ሓንቲ ዘይፈልጥ እዩ። ንሱ ናይ ክትዕን ቂየጂን ጽምሒ ዘለዎ ሕሙም ሰብ እዩ። ካብዚ ኸኣ ቅንኢ፡ ባእሲ፡ ጠንቃም ዘረባ፡ ኸፉእ ጥርጥር ይሰዕብ። 5 ኣብ መንጎ እቶም ሓቂ ዘይብሉምን ኣእምርኦም ብኃጢአት ዝተበላሸወን ሰባት ከኣ ዘየቋርጽ ምግግግ ይፍጠር። እዚኣቶም፡ ሃይማኖት ናይ ምድራዊ ረብሓ መገባብሮ እዩ ዚመስሉም።

6 ይኣኸለኒ ምባል ዝሰፈኖ ሃይማኖት ዓቢይ ረብሓ እዩ። 7 ከመይ ናብ ዓለም ዘምጸእናዮ ሓንቲ እኳ የብልናን። ከምኡውን ካብ ዓለም ክንወስዶ እንኽእል ሓንቲ እኳ የብልናን። 8 ቀለብን ክዳንን እንተ ረኽብና ይኣኸለና እዩ። 9 እቶም ኪህብትሙ ዚደልዩ ግና ኣብ ፈተናን መፈንጠራን፡ ንሰብ ናብ ምብራስን ጥፍኣትን ዜስጥም፡ ኣብ ብዙኅ ናይ ዕሽነትን ጉድኣትን ትምኒት እዮም ዚወድቁ። 10 ፍቕሪ ገንዘብ ሠር ኩሉ ኸፍኣት እዩ። ገሊኦም ብህርፋን ገንዘብ ኪረኽቡ ኺብሉ ካብ እምነት ዘምበሉ፡ ናብ ርእሶምውን ብዙኅ ሥቓይ ኣምጽኡ።

*1 6:5 ግዕዝን ገለ ብራናታት ግርኽን “ካብ ከምዚኣቶም ዘመስሉ ርኣቕ” ዚብል ይውስኽ።

ጳውሎስ ንጢሞቴዎስ ትእዛዝን
ምዕዶን ከም ዝሃበ

11 ንሰኻ ግና፥ አታ ናይ አምላኽ ሰብ፥ ካብዚ ኹሉ ህደም፥ ደድህሪ ጽድቅን መንፈሳውነትን እምነትን ፍቕርን ትዕግሥትን ሕያውነትን ሰዓብ፥ 12 ጽቡቕ ናይ እምነት ገድሊ ተጋደል፥ ነታ ዝተጸዋዕካላ ኣብ ቅድሚ ብዙኃት ምስክርውን ጽቡቕ ምእማን ዝተአመንካላ ሕይወት ዘለዓለም ኃዛ፥ 13-14 ነቲ ትእዛዝ ብንጽሕናን ብዘይ መንቅብ ክሳብ ምግላጽ ጉይታና ኢየሱስ ክርስቶስ ምእንቲ ኸትሕልዎ፥ ኣብ ቅድሚ እቲ ንኹሉ ሕያው ዚገብር አምላኽን ኣብ ቅድሚ እቲ ኢሳጦስ ኢንጤናዊ ጽቡቕ ምእማን ዝተአመነ ክርስቶስ ኢየሱስን እእዝዘካ ኣሉኹ፥ 15 ነዚ ጊዚኡ ምስ በጽሖ አምላኽ ኪገልጽ እዩ፤ ንሱ ብፁዕ፥ በይኑ ንኹሉ ዚገዝእ፥ ንጉሥ ነገሥታት፥ ጉይታ ጉይቶት፥ 16 ንሱ በይኑ ዘይመውት፥ ሓደ ሰብ እኳ ከቶ ዘይረአዮ፥ ኪርእዮውን ዘይክእል፥ ኣብ ዘይቅረብ ብርሃን ዚነብር እዩ፥ ንእኡ ንዘለዓለም ክብርን ሥልጣንን ይኹኖ፥ አሜን።

17 ነቶም ኣብዛ ዓለም እዚኣ ዘለዉ ሃብታማት ከይዕበዩ፥ በቲ ክንሕጉስ ኢሉ ኹሉ ብልግሲ ዚህበና አምላኽ እምበር በዚ ኃላፊ ሃብቲ ኸይእመኑ ኣዝዞም፥ 18 ገበርቲ ሠናይ ኪኹኑ ብሠናይ ግብሪ ኪህብትሙ፥ ለጋሳትን መማቕልትን ኪኹኑ ኣዝዝ፥ 19 በዚ መገዲ እዚ ናይ ሓቂ ሕይወት ምእንቲ ኪረኽቡ፥ ኣብታ እትመጽእ ዓለም፥ ጽኑዕ መሠረት ምእንቲ ኪኹኖም ንገዛእ ርእሶም ሃብቲ ኪእክቡ እዮም።

20 አ ጢሞቴዎስ! ነቲ ብጎድሪ ዝተዋህበካ ሓልዎ፥ ካብቲ ብሓሶት “ፍልጠት” ተባሂሉ ዚጽዋዕ ዓለማዊ ከንቱ ክትዕን ዚጋፎ ሓሳባትን ርሓቕ፥ 21 ገሊኣቶም ነዚ ብምእማን ካብ እምነቶም ዝዘምበሉ ኣለዉ።

ጸጋ ምሳኻትኩም ይኹን፥ አሜን።

ካልኣይቲ መልእኽቲ ጳውሎስ ናብ ጢሞቴዎስ

1 ካብ ጳውሎስ፥ ነታ ክርስቶስ ኢየሱስ ዘተሰፈወና ሕይወት ኪበሥር፥ ብፍቓድ አምላኽ ናይ ኢየሱስ ክርስቶስ ሓዋርያ ዝኾነ፥

2 ናብ ጢሞቴዎስ ፍቁር ወደይ፥

ካብ እግዚኣብሔር አቦን ካብ ክርስቶስ ኢየሱስ ጉይታናን ጸጋ፥ ምሕረት፥ ሰላም፥ ምሳኻ ይኹን።

ምስጋናን ምትብባዕን

3 ላይትን መዓልትን ክብከርኩ ኣብ ጸሎተይ ክዝክረካ ኹሉኹ፥ ነቲ ኸምቲ ናይ አቦታተይ ገይረ ብንጹሕ ገሊና ዘገልግሎ አምላኽ አመስግኖ ኣሉኹ፥ 4 ክንደይ ከም ዝነበረካ እዝክር እዩ፥ ሕጂ ኸአ ብታሕጋስ ምእንቲ ኸምላእ ክርእዮካ እናፍቕ ኣሉኹ፥ 5 ነታ ጥርጥር ዘይብላ ኣባኻ ዘላ እምነት እዝክራ እዩ፥ እዛ እምነት እዚኣ ቅድም ኣብ ዓባይካ ሎድ፥ ከምኡውን ኣብ ኣዴኻ ኤውንቄ ነበረት፥ ሕጂ ኸአ ኣባኻ ከም ዘላ አሚነ ኣሉኹ፥ 6 በዚ ምኽንያት እዚ ነቲ ብምንባር ኢደይ ኣባኻ ዘሉ ውህበት አምላኽ ከተሓድሶ እዝ ክረካ ኣሉኹ፥ 7 ከመይ አምላኽ መንፈስ ኃይልን ፍቕርን ገዛእ ርእሰኻ ምግታእን እምበር መንፈስ ፍርሃት ኣይሃበናን።

8 ደጊም ንጉይታ ብምምስካርን ብኣይ ብእሱሩን ኣይትገረር፥ እኳ ደኣ በቲ አምላኽ ዚህበካ ኃይሊ ምእንቲ ወንጌል ምሳይ መከራ ጽገብ፥ 9 ንሱ ብግብርና ዘይኮነስ ብፍቓዱን በቲ ብክርስቶስ ኢየሱስ ዘመናት ቅድሚ ምጅማሩ ዝተዋህበና ጸጋን ኣድኃና፥ ብቕዱስ ጽውዓውን ጽውዓና፥ 10 እዚ ጸጋ እዚ ብምምጻእ መድኃኒና ኢየሱስ ክርስቶስ ተገልጸ፥ ንሱ ንሞት ሥዒሩ ንሕይወትን ንዘይመማትን ብወንጌል ናብ ብርሃን ኣውፅኦ፥ 11 ኣነ ናይዚ ወንጌልዚ ኣዋጅን ሓዋርያን መምህርን ክኸውን ተሸምኩ፥ 12 በዚ ምኽንያት ከኣ እዩ ኃሳረ መከራ ዝጸግብ ዘሉኹ፥ ግና እምነተይ ኣብ መን ኣውዲቐኹ ኸም ዘሉኹ ስለ ዝፈልጥ፥ ኣይኃፍርን እዩ፥ ንሱ ኸአ ነቲ ዘማዕቂብከዎኒ ክሳብ እታ መዓልቲ እቲኣ ኪሕልዎ ከም ዚኸእል ርግጸኛ እዩ፥ 13 ነቲ ካባይ ዝሰማዕካዮ ቕኑዕ ትምህርቲ ከም ምሳሌ ጌርካ ኃዞ፥ በቲ ብክርስቶስ ኢየሱስ

*1 1:12 ወይ “ነቲ ብጎድሪ ዝሃበኒ”።

ዝረኽብናዮ እምነትን ፍቕርን ከእ ንበር ። 14 ነቲ ብላድሪ ዝተሞህበካ ፥ በቲ ኣባና ኃዲሩ ዘሎ መንፈስ ቅዱስ ኣልዎ ።

15 እቶም ኣብ እስያ ዘለዉ ሹላቶም ከም ዝኸድዑኒ ትፈልጥ ኢኻ ። ኣብ መንጎእም እኳ ፊጊሎስን ኤርሞጌኒስን ዚብሃሉ ኣለውዎም ። 16 እግዚአብሔር ንቤት ሄኔሲፎሩ ምሕረት ይሃባ ! ከመይ ንሱ ብማእበርተይ ከይኃፈረ ብዙኅ ጊዜ ኣጸናኛውኒ እዩ ። 17 ኣብ ሮማ ምስ መጻውን ክሳብ ዚረኽበኒ ብዙኅ ደኺሙ እዩ ። 18 ቢታ መዓልቲ እቲኣ ካብ ጐይታ ምሕረት ምእንቲ ኺረከብ እግዚአብሔር ይሃቦ ። ኣብ ኤፌሶን ክንደይ ከም ዘገልገለኒውን ንስኻ ኣጸቢቕካ ትፈልጥ ኢኻ ።

እሙን ኣገልጋሊ ክርስቶስ

2¹ ጢሞቴዎስ ወደይ ! በቲ ኣብ ክርስቶስ ኢየሱስ ዘሉ ጸጋ ደልድል ። 2 ነቲ ኣብ ቅድሚ ብዙኃት ምስክር ካባይ ዝሰማዕካዮ ነገር ፥ ካልኣት ኪምህሩ ንዚክእሉም እሙናት ሰባት ኅድሪ ሃቦም ። 3 ከም ንፋዕ ናይ ክርስቶስ ኢየሱስ ወተሃደር ምሳይ ኬንካ መከራ ጽገብ ። 4 ንኣዛዚኡ ኬሓጉስ ዚደሊ ፥ ኣብ ኣገልግሎት ዘሉ ወተሃደር ፥ ብኻልእ መነባብር ኣይሕለኸን እዩ ። 5 ከምኡውን እቲ ኣብ ጸወታ ዚወዳደር ከም ሕጊ ገይሩ እንተ ዘይተወዳደሩ ኣኽሊል ዓወት ኣይረክብን እዩ ። 6 እቲ ዚፅዕር ኣረስታይ ካብቲ ዘፍረዮ እቲ ቐዳማይ ግደ ኪወስድ ይግብኦ እዩ ። 7 እግዚአብሔር ንኹሉ እትርድኡሉ ኣእምሮ ኺህበካ እዩ እም ነዚ ዝብሉ ዘሉኹ ኣስተውዕሉ ።

8 ነቲ ኻብ ዘርኢ ዳዊት ዝተወልደ ፥ ካብ ምጪታት ዝተንሥኦ ኢየሱስ ክርስቶስ ዘክሮ ። እቲ እነ ዝሰብኩ ወንጌል እዚ እዩ ። 9 በዚ ወንጌል እዚ ኸኣ ከም ገባር ክፋኦ ተኣሲረ ኃሳሪ መከራ እጸግብ ኣሉኹ ። ቃል ኣምላኽ ግና ኣይእበርን እዩ ። 10 ስለዚ እቶም ኅሩያት ፥ ነቲ ዘለዓለማዊ ኽብሪ ዚውህብ ብክርስቶስ ኢየሱስ ዚርከብ ድኅነት ምእንቲ ኺረኽቡ ፥ ንኹሉ እዕገሥ ኣሉኹ ። 11 እዚ ዚሰብ ቃል እሙን እዩ ፡-

“ምስኡ እንተ ሞትና ፥

ምስኡ ኸኣ ብሕይወት ክንነብር ኢና ።

12 እንተ ተዓገሥና ፥

ምስኡ ኸኣ ክንነግሥ ኢና ።

እንተ ኸኣድናዮ ፥

ንሱውን ኪኸሕደና እዩ ።

13 ንሕና እሙናት እንተ ዘይኮንና ፥

ንሱ ንርእሱ ኪኸሕድ ስለ ዘይክእል እሙን ኮይኑ እዩ ዚነብር ።”

ዝተመስከረሉ ኣገልጋሊ ክርስቶስ

14 ንዚሰምዕዎ ዚጥፍእም ፥ ረብሓ ብዘይብሉ ቃል ከይብኡሉ ፥ ኣብ ቅድሚ እግዚአብሔር እናመስከርካ ፥ እዚ ኣዘክሮም ። 15 ንቃል ሓቂ ትኸንንትኸ ዚምህር ፥ ዚኅፍር ዘይብሉ ፥ ዝተመስከረሉ ኣገልጋሊ ጌርካ ገሃእ ርእስኻ ንኣምላኽ ከተወፊ ጽዓር ። 16 ነቲ መንፈስ ዘይብሉ ኸንቱ ኸትዕግና ኻባኻ ኣርሕቆ ፥ ከመይ እቶም ነዚ ዚዘውትሩ ካብ ኣምላኽ እናረሓቑ እዮም ዚኸዱ ። 17 ትምህርቶም ከም መንኸሮ እናለሓመ ዚባላዕ እዩ ፥ ኣብ መንጎእም ሄሜኒዎስን ፊሊሞስን ዚብሃሉ ይርከብዎም ። 18 ንሳቶም ካብ እምነት ዘምቢሉም “ትንሣኤ ሙታን ቅድሚ ሕጂ ኾይኑ እዩ” እናብሉ እምነት ብዙኃት ሰባት ይገላበጡ ኣለዉ ። 19 እቲ ጽኑዕ መሠረት ኣምላኽ ግና ዘይነቓነቕ እዩ ፡- “እግዚአብሔር ነቶም ናቱ ዘበሉ ይፈልጦም እዩ” ፥ “ስም እግዚአብሔር ዚሰሚ ዘበለ ኸኣ ካብ ክፍኣት ይርሓቕ” ዚብል ማኅተም ኣለዎ ።

20 ኣብ ዓቢ ቤት ካብ ዕንጨይትን መሬትን ዝተሠርሐ ኣቕሑ ድማ እምበር ፥ ኣቕሑ ወርቅን ብሩርን ጥራይ ኣይኮነን ዚርከብ ። ገሊኡ ንኸብረት ፥ ገሊኡ ንውርደት ድማ ይኸውን ። 21 እምበኣር ሓደ እኳ ገሃእ ርእሱ ኻብ ክፋኦ ዘበለ ኹሉ እንተ ኣንጽሐ ፥ ንሱ ኣቕሓ ኽብሪ ፥ ዝተቐደሰ ፥ ንኣገልግሎት ጐይታኡ ዚጠቅም ፥ ንሠናይ ግብሪ ዘበለ ዝተዳለወ ይኸውን ።

22 ካብ ክፋኦ ትምኒት ጐብዝና ህደም ፥ ምስቶም ብንጹሕ ልቢ ንእግዚአብሔር ዚጽውዕዎ ኸኣ ኣስኣሰር ጽድቅን እምነትን ፍቕርን ሰላምን ሰዓብ ። 23 ባእሲ ከም ዚምጽእ ፈሊጥካ ኻብቲ ዓቕን ደንቆርን ዝኾነ ኸትዕርሓቕ ። 24 ኣገልጋሊ እግዚአብሔር ምስ ኩሉ ለዋህ ፥ ንፋዕ መምህር ፥ ዕጉስ ኪኸውን ደኣ እምበር ፥ ተበኣሳይ ኪኸውን ኣይግብኡን እዩ ። 25 ምናልባኸ እግዚአብሔር ንሓቂ ምእንቲ ኺፈልጥዎ ኢሉ ንስሓ እንተ ሃቦም ኣይፍለጥን እዩ እም ፥ ንሱ ነቶም ተሃረርቲ ብህድኣት የረድኡዮም ። 26 ንሳቶም ከኣ ፥ ኻብቲ ፍቓዱ ኺገብሩ ኢሉ ኣሲርዎም ዝነበረ መፈንጠራ ዲያብሎስ መሊቐም ፥ ናብ ልቦም ኪምለሱ እዮም ።

መወዳእታ መዓልትታት

3¹ አብተን ዳኅሮት መዓልትታት ግና ኸፋእ ጊዜ ከም
 ዚመጽእ ፍለጥ ። 2² ሽቡ ሰባት ፈተውቲ ርእሶም ፥
 ፈተውቲ ገንዘብ ፥ ተጀሃርቲ ፥ ዕቡያት ፥ ተጸረፍቲ ፥ ንወለ
 ዶም ዘይእዘዙ ፥ ዘየማነዉ ፥ ሃይማኖት ዘይብሎም ፥ 3³ ንሥ
 ድራእም ዘየፍቅሩ ፥ ተቐየምቲ ፥ ሓመይቲ ፥ ገዛእ ርእሶም
 ገቲኦም ዘይከእሉ ፥ ጨካኖት ፥ ሠናይ ዘይፈትዉ ፥
 4⁴ ከዳዕቲ ፥ ህዉኻት ፥ ተፈኸነጉቲ ፥ ካብ ንኣምላኽ ምፍቃ
 ርሲ ተድላ ኣዕዚዞም ዚፈትዉ ፥ 5 መልክዕ ኣምልኾ ዘለዎም
 ነቲ ኃይሉ ግና ዚኸሕድዎ ፥ ኪኹኑ እዮም ፥ ካብዚኣቶም
 ርሓቕ ። 6⁶ ገላ ኻብኣቶም ናብ ገዛ ሰብ እናኣተዉ ነተን
 ኃጢአት ዝመልኦን ፥ ብትምኒት ዘበለ ኹሉ ዚድፍኦ ፥
 ድኹም መንፈስ ዘለወን ኣንስቲ ዚማርኹ እዮም ። 7⁷ እዘን
 ኣንስቲ እዚኣተን ኩሉ ዓዕ ዚመሃራ ፥ ናብ ፍልጠት ሓቂ
 ሺበጽኣ ግና ከቶ ዘይከእላ እየን ። 8⁸ ከምቲ ኢያዴስን ኢያም
 በራስን ንመሴ ዝተቐወምዎ ፥ እዞም ኣእምሮኦም ዝዘምበለ ፥
 ኣብ እምነቶም ጽንዓት ዘይብሎም ሰባት ድማ ኹምኡ ነታ
 ሓቂ ይቃወምዎ ኣለዉ ። 9⁹ ግናኹ ከምቲ ናይ ኢያዴስን ኢያ
 ምበራስን ዕሽነት ንኹሉ ዝተገልጸ ፥ ናይ እዚኣቶም ከኣ
 ንኹሉ ኪግለጽ እዩ ፥ ካብኡ ኃሊፎምውን ዚስልጥዎ የብሎ
 ምን ።

ናይ መወዳእታ ምዕዶ

10¹⁰ ንስኻ ግና ትምህርተይ ፥ ኣነባብራይ ፥ ዕላማይ ፥ እምነ
 ተይ ፥ ትዕግሥተይ ፥ ፍቕሪይ ፥ ጽንዓተይ ፥ 11¹¹ ሰደተይ ፥
 መከራይ ፥ ኩሉ እቲ ኣብ ኣንጾኪያን ኢቆንያንን ልስጥራንን
 ዝበጽሓኒ ፥ ከመይ ዝበለ ሰደት ከም ዝተቐበልኩ ኣጸቢቕካ
 ትፈልጥ ኢኻ ። ጉይታ ግና ካብዚ ኹሉ ኣድኃኒ ። 12¹² እቶም
 ናይ ክርስቶስ ኢየሱስ ብምሃን ብጽድቂ ሺነብሩ ዚደልዩ
 ኹሎም ኪሰደዱ እዮም ። 13¹³ እቶም እኩያት ሰባትን መምሰ
 ልትን ግና እናኣስሓቱን እናስሓቱን ናብ ዝገደደ ኪበጽሑ
 እዮም ። 14¹⁴ ንስኻ ግና በቲ ዝተመሃርኩን ዝተረዳእኩን ነገር
 ጽናዕ ፥ ካብ እንመን ከም ዝተመሃርካ ትፈልጥ ኢኻ ። 15¹⁵ ካብ
 ሕጻንነትካ ጀሚርካ ነተን ቅዱሳት መጻሕፍቲ ትፈልጠን
 ኢኻ ። ንላተን ብክርስቶስ ኢየሱስ ብምእማን ናብ ምድኃን
 ኬብጽሑ ዚኸእል ጥበብ ኪህባኻ ይኸእላ እየን ። 16-17¹⁶⁻¹⁷ እቲ
 ናይ ኣምላኽ ሰብ ፍጹም ፥ ንሠናይ ግብሪ ዘበለ ኣጸቢቕ ዝተ

ዳለወ ምእንቲ ኪኸውን ፥ ብመንፈስ ኣምላኽ ዝተጸሕፈ
 ቅዱስ መጽሓፍ ንትምህርቲ ፥ ንተግሣፅ ፥ ንምእራም ፥ ቅኑዕ
 ናብራ ንምምሃር ይጠቅም እዩ ።

4¹ ኣብ ቅድሚ ኣምላኽን ኣብ ቅድሚ እቲ ንሕያዋንን ንም
 ዉታትን ኪፈርድ ዘለዎ ክርስቶስ ኢየሱስን ፥ ብምጽኣቱን
 ብመንግሥቱን ከምዚ ዚሰዕብ ክትገብር ኣማሕጽነካ ኣሉኹ ፡-
 2² ብኹሉ ዓቕሊ ነቲ ቃል እናመሃርካ ብእዋን ራህዋን ብእዋን
 ጸበባን ትጋህ ፥ ኣረድእ ፥ ገስጽ ፥ ምኽር ። 3³ ከመይ ኣእዛ
 ናም ኣሳሕይዎም ደኣ ነቲ ኪሰምዕዎ ዚትምነዩ ነገር ዚነግር
 ዎም መምህራን ኪእክቡ እምበር ነቲ ሓቂ ዝኾነ ትምህርቲ
 ዘይሰምዑሉ ዘመን ኪመጽእ እዩ ። 4⁴ እዉ ፥ ኣእዛኖም ሓቂ
 ኸይሰምዕ ዓጽዮም ናብ ጽውጽዎያት ኪድህቡ እዮም ። 5⁵ ንስኻ
 ግና ንገዛእ ርእስኻ ተጠንቀቕ ፥ ብጊዜ መከራ ጽናዕ ፥ ግብሪ
 ወንጌላዊ ግበር ፥ ኣገልግሎትካ ፈጽም ።

6⁶ ኣነስ ድሮ ኹሥዋዕ ቀሪብ ኣሉኹ ። መዓልቲ ሞተይውን
 በጺኣ እያ ። 7⁷ ሠናይ ገድሊ ተጋዲለ እየ ፥ ጉያይ ወዲኣ
 እየ ፥ ነታ እምነት እውን ኣልየያ እየ ። 8⁸ ደጊም እቲ ቅኑዕ
 ፈራዲ ዝኾነ ጉይታ በታ መዓልቲ እቲኣ ዚህበኒ ኣኸሊል
 ጽድቂ ተነቢሩለይ ኣሉ ። እዚ ግና ነቶም ንምግለጹ ሃረር
 ዚብሉ ኹላቶም ድማ እዩ እምበር ንኣይ ጥራይ ኣይኮነን ።

ናይ መወዳእታ ለበዋ

9⁹ ቀልጢፍካ ናባይ ከም እትመጽእ ግበር ። 10¹⁰ ከመይ
 ደማስ ነዛ ዓለም እዚኣ ስለ ዝፈተዋ ኃዲጉኒ ናብ ተሰሎንቄ
 ኸይዱ እዩ ። ቁርቂስ ንገላትያ ፥ ቲቶውን ንድልማጥያ
 ኸይዶም እዮም ። 11¹¹ ሉቃስ ጥራይ እዩ ምሳይ ዘሉ ። ማርቆስ
 ንዕዮ ስለ ዚጠቕመኒ ኸትመጽእ ከሉኻ ምሳኻ ተማልኣዮ ።
 12¹² ንቲኪቆስ ግና ናብ ኤፌሶን ሰዳደዮ ኣሉኹ ። 13¹³ ክትመጽእ
 ከሉኻ ፥ እቲ ኣብ ጢርኣዳ ምስ ቀርጳ ዝጋደግክዎ ባርናስን
 እቲ መጻሕፍትን ፥ ምናዳ እቲ ብራናታት ፥ ተማልኣለይ ።

14¹⁴ እስክንድርን ፥ እቲ ኣንጦሪኛ ፥ ብዙኅ ክፋእ ገይሩኒ
 እዩ ። እግዚኣብሔር ከምታ ግብሩ ኺድኖ እዩ ። 15¹⁵ ንሱ ነቲ
 መልእኽትና ብዙኅ ይጻረር እዩ እም ንስኻ ድማ ኻብኡ ተጠ
 ንቀቕ ። 16¹⁶ መጀመርታ ጊዜ ከማጉት ከሉኹ ፥ እግዚኣብሔር
 ኣይኃዘሉም ፥ ኩላቶም ጠለሙኒ እምበር ሓደ እኳ ምሳይ
 ኣይነበረን ። 17¹⁷ እቲ ወንጌል ብምልኣት ብኣይ ምእንቲ
 ኪሰበኽ ፥ ኩሉም ኣሕዛብውን ምእንቲ ኪሰምዕዎ ግና ጉይታ
 ምሳይ ኮይኑ ኣበርትዓኒ ፥ ካብ እፍ ኣንበሳውን ኣናገፈኒ ።

18 እግዚአብሔር ካብ ኩሉ እኩይ ግብሪ ሺናግፈኒ፡ ብደጋን ሓልዩ ሽኦ ናብታ ሰማያዊት መንግሥቱ ሺእትወኒ እዩ።
ንእኡ ካብ ዘለዓለም ንዘለዓለም ክብሪ ይኹና። አሚን።

ናይ መወዳእታ ሰላምታ

19 ንጽርስቅላን ንኦቂላን ንቤት ሄኔሲፎሩን ሰላም በለለይ።
20 ኦርስጦስ ኣብ ቆርንቶስ ተሪፋ ኣሉ፡ ፕሮፌሞስ ግና ሓሚሙ ኣብ መሊጦን ዚብሃል ከተማ ጋዲጉ ኣሉኹ።
21 ቅድሚ ሽሪምቲ ከም እትመጽእ ግበር። ኤውቡሉስን ጴዴስን ሊኖስን ቀላውድያን ኩሎም ኣገዋትና ሰላም ይብሉኻ ኣለዉ።

22 ጐይታ ምላኻ ይኹን። ጸጋ ምላኻትኩም ይኹን።

መልእክቲ ጳውሎስ

ናብ ቲቶ

1 ካብ ጳውሎስ፡ ኣገልጋሊ ኣምላኽን ሓዋርያ ኢየሱስ ክርስቶስን፡ ንእምነት ናይቶም ጎሩያት ኣምላኽ ኪሓንጽ፡ ነቲ ናብ ቅድስና ዚብጽሕ ፍልጠት ሓቂ ኪሰብኽ ዝተጸወዐ።

2 እዚ እምነት እዝን እዚ ፍልጠት እዝን፡ እቲ ዘይሕሱ ኣምላኽ ቅድሚ ምጅማር ዘመናት ዘተሰፈዎ ናይ ዘለዓለም ሕይወት እዩ። 3 ጊዜኡ ምስ በጽሖ ብትእዛዝ እቲ መድኃኒና ዝኾነ ኣምላኽ ንኣይ ጎድሪ ዝሃበኒ ስብከት ገይሩ ንቃሉ ገለጸ።

4 ናብ ቲቶ፡ በታ ዘላትና እምነት ናይ ሓቂ ወደይ። ካብ እግዚአብሔር ኣቦን ካብ መድኃኒና ኢየሱስ ክርስቶስን ጸጋን ሰላምን ምላኻ ይኹን።

ዕዮ ቲቶ ኣብ ቀርጤስ

5 ኣብ ቀርጤስ ዝጋደግኩኻ፡ ከምቲ ዝኣዘዝኩኻ ጌርካ ነቲ ከይተወድኦ ዝተረፈ ምእንቲ ክትሠርዕን ኣብ ዓዓዱ ኤጲስቆ ጳላት ክትሸይምን ኢሊ እዩ። 6 ኤጲስቆጵስ፡ መንቅብ ዘይብሉ፡ ሰብኣይ ሓንቲ ሰበይቲ፡ ስዲ ብምሽንን ብዘይ ምእዛዝን ዘይሕመዩ ኣመንቲ ውሉድ ዘለውዎ ይኹን። 7 ኤጲ ሰቆጵስ፡ ዕዮ ኣምላኽ ኪመርሕ ጎድሪ ዝተቐበለ ስለ ዝኾነ፡

መንቅብ ዘይብሉ፡ ዘይዕበ፡ ዘይኮሪ፡ ወልፊ መስተ ዘይብሉ፡ ዘይዋቓዕ፡ ገንዘብ ሓራም ዘይደሊ ይኹን። 8 እኳ ደኣ ተቐባል ጋሻ፡ ሠናይ ዚፈቱ፡ ገዛእ ርእሱ ገቲኡ ዚኸእል፡ ቅነዕ፡ ቅዱስን ሥሩዕን ይኹን። 9 ንሱ በቲ ቅነዕ ትምህርቲ ምእንቲ ሺምዕድ፡ ነቶም ዚቃወምዎውን መልሲ ሂቡ ምእንቲ ሺኸእል፡ በቲ ዝተማህሮ እሙን ዝኾነ ቃል ይጽናዕ። 10 ከመይ ብዘታት ሰባት፡ ብኅልፊ ኹብቶም ሰብ ግዝረት፡ ዘይእዙዛት፡ ወልፋሳትን መጠፋፋእትን ኣለዉ። 11 ንሳቶም ዘይቅነዕ ርብሓ ምእንቲ ሺረኸቡ ኢሎም፡ ኪምህሮም ዘይግብኦም እናመሃሩ፡ ንብዘሉ ኣባይቲ ዚገለባብጡ ስለ ዝኾኑ፡ ኣፎም ከተትገዙም ግቡእ እዩ። 12 ሓደ ኹብቶም ናታቶም ንቢያት እኳ “ሰብ ቀርጤስ ኩሉ ሳዕ ሓሰውቲ፡ እኩያት ኣራዊት፡ ሃካያት በላዕቲ እዮም” ይብል። 13-14 እዚ ምስክር እዚ ሓቂ እዩ። ስለዚ ብእምነት ምእንቲ ሺጥዕዩ፡ ኣብ ጽውጽዎያት ኣይሁድን ናብ ትእዛዛት እቶም ንሓቂ ዝነጸጉ ሰባትን ከየቐልቡ ኣጸቢቐካ ግንሓዮም። 15 ነቶም ንጹሓት ኩሉ ነገር ንጹሕ እዩ፡ ነቶም ርኹሳትን ዘይኣምኑን ግና፡ ኣእምርኦምን ገሊናኦምን ርኹስ ስለ ዝኾነ፡ ከቶ ንጹሕ ነገር ኣይኮነን። 16 “ንኣምላኽ ንፈልጦ ኢና” ይብሉ፡ ግና ፍንፋናትን ዘይእዙዛትን ሠናይ ነገር ዘበለ ሺገብሩ ዘይበቐዑን ስለ ዝኾኑ፡ ብተግባርም ይኸሕድዎ።

ጥዑይ ትምህርቲ

2 1 ንስኻ ግና ምስቲ ጥዑይ ትምህርቲ ዚሰማማዕ ምሃር። 2 ነቶም ኣረገውቲ ሰብኡት እሩማት፡ ጎሩራት፡ ለባማት፡ ብእምነትን ብፍቕርን ብትዕግሥትን ጥዑያት ኪኾኑ ምሃርም። 3 ነተን ኣረገውቲ ኣንስቲውን ከምኡ ብቐድስና ዚነብሩ፡ ዘይሓምያ፡ ወልፊ መስተ ዘይብለን፡ ሠናይ ዘበለ ዚምህሩ ኪኾና ምሃረን። 4 ሽዑ ነተን ናኢሽቱ ኣንስቲ ንሰብ ኡተንን ንውሉደንን ኪፍቅሩ፡ 5 ገዛእ ርእሱን ገቲኦን ዚኸእል ንጹሓት፡ ቤተን ዚኣልያ፡ ሕያዎት፡ ንሰብኡተን ዚእዘዛ ኪኾና ኪለብማኦን እየን። እዚ ሽኦ ቃል ኣምላኽ ምእንቲ ኸይጽረፍ እዩ።

6 ንመንእሰይውን ከምኡ ለባማት ኪኾኑ ምዓዶም። 7-8 እቶም ዚቃወሙኻ ብዛዕባና ዚብልዎ ሽፋእ ነገር ስኢናም ምእንቲ ኪቃፍሩስ፡ ክትምህሮ ከሉኻ እሙን ብምሽን፡ ብርዝነት፡ መንቅብ ብዘይብሉ ጥዑይ ዘረባ፡ ብኹሉ ሠናይ ግብሪ እናኣዘውተርካ ኣርኣያ ኹናም።

9ነቶም ግዙአት ንጉይተቶም ብኹሉ ነገር ኪግዝኡ ፥ ኪሓ ጉስዎም እምበር ከይታረኸዎም ምዓዶም ፥ 10እቲ ትምህርቲ እግዚአብሔር መድኃኒና ኣብ ኩሉ ቕቡል ምእንቲ ኪኸውን ከኣ ኣብ ኩሉ እመናት ኪኾኑ እምበር ሠረቕቲ ኸይኮኑ ምዓዶም ፥

11እቲ ምድኃን ዜምጽእ ጸጋ ኣምላኽ ንኹሉ ሰብ ተገሊጹ እዩ ፥ 12እዚ ንኸሕደትን ንዓለማዊ ትምኒትን ኃዲግና ኣብዚ ዓለም እዚ ገዛእ ርእሰና ብምግታእን ብጽድቅን ብመንፈሳውነትን ከንነብር ይምህረና ፥ 13ከምዚ ኢልና ነቲ ቡሩኽ ተስፋን ናይቲ ዕዙዝ ኣምላኽናን መድኃኒናን ኢየሱስ ክርስቶስ ምግላጽን ክብርን ንጽብ ኣሎና ፥ 14ንሱ ካብ ኃጢአት ዘበለ ሓራ ምእንቲ ኼውፅእና ፥ ንሠናይ ግብሪ ዚቐንኡን ንእኡ ዚኾንዎን ሕዝቢ ምእንቲ ኼንጽሕ ገዛእ ርእሱ በጃና ኣገለፈ ፥

15እምበኣር ነዚ ነገርዚ ምሃር ፥ ብምሉእ ሥልጣን ከኣ ምዓድን ገሥፅን ፥ ሓደ እኳ ኣይንፃቕካ ፥

ክርስቲያናዊ ሥነ ምግባር

3¹ነቶም ሕዝቢ ፥ ንገዛእትን ንሰብ ሥልጣንን ኪግዝኡን ኪእዘዙን ፥ ንሠናይ ግብሪ ዘበለ ዝተዳለዉ ኪኾኑ ፥ 2ንሓደ እኳ ስሙ ኸየጸልሙ ፥ ሰላማውያንን ምቕሉላትን ፥ ምስ ኩሉ ሰብ ብትሕትና ዚነብሩ ኪኾኑ ኣዘኻኸርም ፥ 3ንሕናውን ቀደም ዓያሱ ፥ ዘይእዘዙ ፥ ጌጉያት ፥ ንብዙኅ ፍትወት ሥጋን ትምኒትን ዝተገዛእና ፥ ብኸፍኣትን ቅንኣትን እንነብር ፥ ብሰብ ጽሑኣት ፥ ንሓድሕድናውን እንጻላእ ነበርና ፥ 4ናይቲ መድኃኒና ዝኾነ ኣምላኽ ሕያውነትን ፍቕርን ምስ ተገልጸ ግና ፥ 5ንሕና ብዝገበርናዮ ግብሪ ጽድቄ ዘይኮነስ ብምሕረቱ ፥ ማለት በቲ ኻልኣይ ልደት ዚህብ ምሕጻብን ብምሕዳስ መንፈስ ቅዱስን ኣድኃነና ፥ 6-7ብጸጋኡ ጸዲቕና ብተስፋናይ ዘለዓለም ሕይወት ወረሰቲ ምእንቲ ኸንከውን ብመድኃኒና ኢየሱስ ክርስቶስ ገይሩ ንመንፈስ ቅዱስ ኣብ ልዕሌና ኣብዚኹ ኣፍሰሶ ፥ 8እዚ እሙን ዘረባ እዩ ፥

ነቶም ብኣምላኽ ዝኣመኑ ፥ ሠናይ ግብሪ ንምግባር ምእንቲ ኺተግሡ ፥ በዚ ኣጸቢቕካ ከተረድኣም እደሊ ኣሎኹ ፥ እዚ ጽቡቕን ንሰብ ዚጠቅምን እዩ ፥ 9ካብ ናይ ዕሸነት ክርክርን ፥ ካብ ወለዶታት ምጽብጻብን ፥ ካብቲ ብምኽንያት ሕጊ ሙሴ ዚለዓል ታዕታዕን ባእስን ግና ርሓቕ ፥ ከመይ ጥቕሚ ዘይብሉን ከንቱን ነገር እዩ ፥ 10ነቲ መሽረዊ ሰብ ሓንሳእ ኣለም ዓሉ ፥ ካልኣይ ጊዜውን ኣለምዓሉ ፥ ካብኡ ንደኃር ግና ካባኻ

ኣርሕቆ ፥ 11እዚ ዝተበላሸውን ኃጥእን¹ ከም ዝኾነ ፍለጥ ፥ ባዕሉ ንባዕሉ ዝኾነን ሰብ እዩ ፥

ናይ መወደእታ ምዕይ

12ኣብ ኒቆጵልዮን ክኸርም መዲቦ ኣሎኹ እሞ ንኣርጢሞን ወይስ ንቲኪቆስ ምስ ለኣኽኩልካ ዝገበርካ ጌርካ ናባይ ምጻእ ፥ 13ንዚናስ ፊልጥ ሕግን ንኣጽሎስን ኣብ መገሻኦም ገለ ነገር እኳ ኸይጉድሎም ብዚከኣለካ ኃግዞም ፥ 14እቶም ናትናውን ፥ ዕለታዊ ምግባም ባዕሎም ኪኃልዩ ፥ ሠናይ ዕዮ ኺሠርሑ ደኣ ይመሃሩ እምበር ብዘይ ፍሪ ኣይንበሩ ፥

15ምሳይ ዘለዉ ኹሉም ሰላም ይብሉኻ ኣለዉ ፥ ነቶም ብእምነት ዚፍቅሩና “ሰላም ይብሉኹም ኣለዉ” በለልና ፥ ጸጋ ምስ ኩላትኩም ይኹን ፥

መልእኽቲ ጳውሎስ

ናብ ፊልሞና

1ካብቲ ምእንቲ ክርስቶስ ኢየሱስ እሱር ዝኾነ ጳውሎስን ፥ ካብ ጢሞቴዎስ ኃውናን ፥

ናብቲ ፍቁርን መተዓይይትናን ዝኾነ ፊልሞና ፥ 2ናብ ኣፍብያ ኃብትናን ፥ ናብቲ ምሳና ኹይኑ ዚዋጋእ ኣርክጻን ፥ ናብቶም ኣብ ቤት ፊልሞና ዚእከቡ ክርስቲያንን ፥

3ካብ እግዚአብሔር ኣቦናን ካብ ጉይታና ኢየሱስ ክርስቶስን ጸጋን ሰላምን ይውረድኩም ፥

ፍቕሪ ፊልሞናን እምነትን

4ኣብ ጸሎተይ ክዝክረካ ኸሎኹ ኩሉ ጊዜ ንኣምላኽይ ኣመስግን ፥ 5እዚ ኸእ ንኣመንቲ ከም እተፍቕርን ብጉይታና ብኢየሱስ ከም እትኣምንን ስለ ዝሰማዕኩ እዩ ፥ 6ነቲ ብክርስቶስ ዝረኸብናዮ ሠናይ ነገር ኣጸቢቕካ ምእንቲ ኸትርጻእ ፥ ነቲ ዘሎካ እምነት ብትብዓት ከተካፍሎ እጽሊ ኣሎኹ ፥ 7ኣታ ኃወይ ! ልቢ ኣመንቲ ስለ ዘጸናናዕካ ብፍቕርኻ ብዙኅ

¹ 3:11 ግዕዝ “ነቲ ዝኸኣደ ሰብ ሓደ ጊዜን ክልተ ጊዜን ምስ ምዓድካዮ እንተ ኣበዮ ገደጎ” ከምኡ ንዘእመሰሰ ዚጋገን ዚኸሕድን እዩ እሞ ፍለጦ” ይብል ።

ሓጎስን ምትብባዕን ረጂበ አሉኹ።⁸ ስለዚህ ብክርስቶስ ኢየሱስ ብዘሉኒ ብዙኅ ትብዓት ነቲ ኸትገብር ዚግብአካ እኳ ኸእዘዘካ ዝኸእል እንተ ኹንኩ፡⁹ ኣነ ጳውሎስ፡ ሽማግለ፡ ሕጂውን ናይ ኢየሱስ ክርስቶስ እሱር፡ ምእንቲ ፍቕሪ ኢለ፡¹⁰ ብዛዕባ እቲ ኣብ መቓውሐይ ኮይነ ብክርስቶስ ዝወለድክም ወደይ ኣናሲሞስ እልምነካ አሉኹ።¹¹ ንሱ ቐደም ኣይጠቐመካን፡ ሕጂ ግና ንኣኻን ንኣይን ይጠቐመና እዩ።

¹² ነቲ ብልቢ ዘፍቅር መሊሶ ናባኻ እበዶ አሉኹ።¹³ ኣነ እኳ፡ ወንጌል ብምስባኽይ ተአሲረ ኣብ ዘሉኹሉ፡ ኣብ ክንዳኻ ኹይት ሼገልግለኒ ምሳይ ከትርፎ ምደሌኹ ነይረ።¹⁴ ግናኻ እቲ ሠናይ ግብርኻ ብፍታው እምበር፡ ብግዲ ምእንቲ ኹይከውን፡ ብዘይ ፍቓድኻ ሓንቲ እኳ ኸገብር ኣይደሌኹን።

¹⁵ እቲ ኣናሲሞስ ንሓጺር ጊዜ ዝተፈለየካ፡ ምናልባሽ ንሓዋሩ ምሳኻ ምእንቲ ኹነብር እዩ ዚኸውን።¹⁶ ደጊም ከምባርያ ዘይኮነስ፡ ካብ ባርያ ዝበለጸ ከም ፍቁር ኃውካ እዩ። ኣነ ኣዝየ እየ ዘፍቅር፡ ንስኻ ግዳ ብሥጋን ብጎረታን ኃውካ ንዝኹነ፡ ክንደይ ኣብሊጽካ ዘይተፍቅር!

¹⁷ እምበኣርሲ ከም ኃው እትርእየኒ እንተ ኹንካስ፡ ንኣይ ከም እትቐበለኒ ጌርካ ተቐበሉ።¹⁸ ገለ በዲሉካ ወይ ተዓድዩካ እንተ ኹይት ግና ካባይ ድለዮ።¹⁹ ነዚ፡ ኣነ ጳውሎስ ብኢደይ እጽሕፎ አሉኹ። ባዕለይ ክኸፍለካ እየ። ንስኻውን ብዓል ዕዳይ ከም ዝኸንካ ምዝራብ ኣየድልን እዩ።²⁰ እወ፡ ኣታ ኃውፊ፡ ካባኻ ብጎረታ ኸጥቀም እደሊ አሉኹ። ብክርስቶስ ንልበይ ኣቐስነለይ።

²¹ ኃለፋ እዚ ዝብለካ ዘሉኹ ከም እትገብር ፈሊጠ፡ ከም እትእዘዘኒውን ኣሚነ እየ ዝጽሕፈለካ ዘሉኹ።²² ብዘይካ እዚውን እግዚአብሔር ጸሎትኩም ሰሚዑ ናባኻትኩም ከመጽእ ከም ዚገብረኒ ተስፋ ኣሉኒ እም ሰፍራ ኣዳልወለይ።

ናይ መወዳእታ ሰላምታ

²³ ኤጳፍራስ፡ እቲ ንክርስቶስ ኢየሱስ ኪብል ምሳይ ተአሲሩ ዘሉ፡ ሰላም ይብለካ አሉ።²⁴ ከምኡውን እቶም መተዓይይተይ ዝኹኑ ማርቆስ፡ ኣርስጠርኮስ፡ ዴማስ፡ ሉቃስ ሰላም ይብሉኻ አለዉ።²⁵ ጸጋ ጎረታና ኢየሱስ ክርስቶስ ምሳኻትኩም ይኹን።

መልእኽቲ ናብ ዕብራውያን

ኣምላኽ ብወዱ ከም ዝተዛረበ

1 ኣምላኽ ብዙኅ ሳዕን ብብዙኅ መገድን ቀደም ነበታትና ብነቢያት ገይሩ ተዛረበም።² ኣብዘን ዳገሮት መዓልት ታት ግና ንኣና በቲ ወራስ ኩሉ ዝገበር ብእኡውን ዓለም ዝፈጠረ ወዱ ገይሩ ተዛረበና።³ ወልድ ናይ ኣምላኽ ክብሪ ዚንጸባርቕ፡ ንኹሉ ነገር ብኃይሊ ጆሉ ዜቐውም፡ ብባህሪኡ ፍጹም ኣርኣያ እግዚአብሔር ዝኾነ እዩ። ካብ ኃጢአትና ምስ ኣንጽሓና ኣብ ሰማይ ኣብ የማን ልዑል እግዚአብሔር ተቐመጠ።

ወልድ ካብ መልእኽቲ ይዓቢ እዩ

⁴ ከምቲ እቲ ዝወረሰ ሰም ካብ ሰም መልእኽቲ ኣዝዩ ዚዓቢ፡ ወልድ ኸእ ካብ መልእኽቲ ኣዝዩ ይዓቢ።⁵ ከመይ ካብ መልእኽቲ፡

“ንስኻ ወደይ ኢኻ፡
 ኣነ ሎሚ ወለድኩኻ።”
 ከምኡ ኸእ “ኣነ ኣቦ ክኾኖ እየ፡
 ንሱውን ውሉድ ኪኾነኒ እዩ።”
 ዝበሉ ንሓደ እኳ የልቦን።

⁶ ከም ብሓድሽ ድማ
 ነቲ በኹሪ ወዱ ናብ ዓለም ኪልእኮ ኸሉ፡
 “ኩላቶም መልእኽቲ ኣምላኽ ይስገዱሉ”

ይብል።

⁷ ብዛዕባ መልእኽቲ ኸእ፡
 “ንመልእኽቲ ንፋሳት
 ነገልገልቱ ሃልሃልታ ሓዊ ይገብርም” ይብል።

⁸ ብዛዕባ ወልድ ግና
 “እ ኣምላኽይ! ዝፋንካ ንዘለዓለም ዓለም ይነብር፡

ንመንግሥትኻ ብጽድቂ ተመኃድር።
⁹ ጽድቂ ፈቶኻ፡ ክፍኣት ጸላእካ፡
 ስለዚ እግዚአብሔር ኣምላኽካ
 ኃለፋ ብፆትካ ብዘይቲ ሓጎስ ቀብአካ፡”
 ይብል።